

# देशबन्धु

जबलपुर, शुक्रवार 27 अक्टूबर 2023 | वर्ष - 67 | अंक - 347 | पृष्ठ - 12 | मूल्य - 3.00 रु.

■ राजस्थान में रवायत...  
■ मिजोरम के मुख्यमंत्री...

04

■ टीवी होस्ट ने हेलिकॉप्टर से लुटा दिए...  
■ भारत के कारण हमारा ने इजरायल पर...

09

■ सेंसेक्स 900 अंक टूटकर 64 हजार के...  
■ इंडियन बैंक का शुद्ध लाभ 62 प्रतिशत...

11

■ भारत की गेंदबाजी लाइन...  
■ हम महिला एशियन चैंपियन..

10



आज के मैच  
पाकिस्तान विरुद्ध साउथ अफ्रीका  
समय - 2.00 दोपहर

सार संक्षेप

देश के हर गांव में होगा  
मोबाइल टॉवर, मोदी ने तय  
की मार्च 2024 की डेडलाइन



नई दिल्ली। अगले साल मार्च तक देश में नेटवर्क की समस्या पूरी तरह खत्म हो जाएगी। भारत के हर गांव में मार्च 2024 तक मोबाइल टॉवर लग जाएगा। 'प्रगति' की बैठक में प्रधानमंत्री नरेंद्र मोदी ने यह बात कही। प्रधानमंत्री ने इस बैठक की अध्यक्षता की। इस दौरान यह डेडलाइन तय की गई। इस दौरान प्रधानमंत्री ने 'यूएस ओएफ' परियोजनाओं के तहत मोबाइल टावर और 4जी कवरेज की भी समीक्षा की। यूएसओएफ के तहत मोबाइल संपर्क बेहतर करने के लिए 24,149 मोबाइल टावर वाले 33,573 गांवों को कवर किया जाना है। पीएम मोदी ने अधिकारियों से सभी हितधारकों के साथ नियमित बैठकें कर चालू वित्त वर्ष में ही सभी वंचित गांवों में मोबाइल टावर की स्थापना सुनिश्चित करने को कहा। इसके अलावा प्रगति बैठक में कई और योजनाओं को लेकर चर्चा की गई। प्रगति की बैठक में मोदी ने सात राज्यों में मौजूद लगभग 31 हजार करोड़ रुपये की सामूहिक लागत वाली आठ प्रमुख परियोजनाओं की प्रगति की समीक्षा की।

**सूचना**  
सुधि पाठकों के लिए  
देशबन्धु अखबार का  
ई-पेपर  
[epaper.deshbandhump.com](http://epaper.deshbandhump.com)  
वेबसाइट पर भी  
उपलब्ध है।



चूहा-सुनती हो- चुनाव के साथ ही अब राजस्थान में ईडी की ताबड़तोड़ एंटी हो गई है।  
चुरिया- हा पिरे- निर्वाचन आयोग चाहे कितनी ही पैनी नजर रखने का दावा करे लेकिन चुनाव में तो साम-दाम, दंड-भेद सभी का तो इस्तेमाल होता है।

## कतर ने 8 पूर्व भारतीय नौसैनिकों को सुनाई फांसी की सजा

भारतीय दूतावास को गिरफ्तारी की तुरंत नहीं दी गई थी जानकारी

- एक साल से अलग-अलग जेलों में कैद  
- आरोपों को सार्वजनिक नहीं किया गया

दोहा, (एजेंसियां)। कतर की एक अदालत ने भारत के 8 पूर्व नौसैनिकों को मौत की सजा सुनाई है। ये एक साल से कतर की अलग-अलग जेलों में कैद हैं। भारत सरकार ने इस पर हैरानी जाहिर की है। उन्हें छुड़ाने के लिए कानूनी रास्ते खोजे जा रहे हैं।

कतर सरकार ने 8 भारतीयों पर लगे आरोपों को सार्वजनिक नहीं किया है। कतर में जिन 8 पूर्व नौसेना अफसरों को मौत की सजा दी गई है उनके नाम हैं- कैप्टन नवतेज सिंह गिल, कैप्टन सौरभ वशिष्ठ, कैप्टन

भारत सरकार ने कहा- हम सदमें में,  
छुड़ाने के कानूनी रास्ते खोज रहे

बीरेंद्र कुमार वर्मा, कमांडर पूर्णेंद्र तिवारी, कमांडर सुनाकर पकाला, कमांडर संजीव गुप्ता, कमांडर अमित नागपाल और सेलर रागेश। कतर की इंटरलिजेंस एजेंसी के स्टेट सिक््योरिटी ब्यूरो ने इंडियन नेवी के 8 पूर्व अफसरों को 30 अगस्त 2022 को गिरफ्तार किया। हालांकि भारतीय दूतावास को सितंबर के मध्य में पहली बार इनकी गिरफ्तारी के बारे में बताया गया। 30 सितंबर

को इन भारतीयों को अपने परिवार के सदस्यों के साथ थोड़ी देर के लिए टेलीफोन पर बात करने की अनुमति दी गई। पहली बार कॉन्सुलर एक्सेस 3 अक्टूबर को गिरफ्तारी के एक महीने बाद मिला। इस दौरान भारतीय दूतावास के एक अधिकारी को इनसे मिलने दिया गया। इसके बाद इन लोगों को हर हफ्ते परिवार के सदस्यों को फोन करने की अनुमति दी गई। दूसरा कॉन्सुलर एक्सेस दिसंबर में दिया गया।

कतर की निजी कंपनी में काम करते थे -भारत के 8 पूर्व नौसैनिक कतर में दाहरा ग्लोबल टेक्नोलॉजीज एंड कंसल्टेंसी नाम की निजी कंपनी में काम करते थे। यह कंपनी डिफेंस सर्विस

➤➤शेष पृष्ठ 2 पर

राजस्थान में चुनाव के बीच ईडी की एंटी, ताबड़तोड़ छापा

## कांग्रेस प्रदेश अध्यक्ष डोटासरा के घर छापेमारी, मुख्यमंत्री के बेटे को हाजिर होने का समन

- राजस्थान में 11 स्थानों पर छापेमारी की गई  
- निर्दलीय विधायक हुडला के घर पर भी दबिश

जयपुर, (एजेंसियां)। प्रवर्तन निदेशालय (ईडी) ने राजस्थान में ताबड़तोड़ कार्रवाई की है। ईडी ने प्रदेश कांग्रेस अध्यक्ष गोविंद डोटासरा के घर छापेमारी की है। वहीं मुख्यमंत्री अशोक गहलोत के बेटे वैभव के खिलाफ समन जारी किया है।

उन्हें यह समन विदेशी मुद्रा अधिनियम, 1999 की धारा 37(1) और (3) के अंतर्गत

जारी किया गया है। मुख्यमंत्री गहलोत ने एक्स पर किए एक पोस्ट में प्रवर्तन निदेशालय के समन को लेकर जानकारी दी है। साथ ही इसी पोस्ट में उन्होंने ईडी की सिलसिलेवार कार्रवाई को लेकर केंद्र की भाजपा सरकार पर निशाना भी साधा है।

उन्होंने केंद्र सरकार पर आरोप लगाते हुए लिखा 'भाजपा नहीं चाहती कि राजस्थान में महिलाओं को, किसानों को, गरीबों को कांग्रेस द्वारा दी जा रही गारंटियों का लाभ मिल सके।' मुख्यमंत्री ने गुरुवार की घटना पर चर्चा के लिए एक प्रेस कॉन्फ्रेंस भी की। छापेमारी की प्रतिक्रिया में प्रदेश कांग्रेस अध्यक्ष ने एक्स पर

➤➤शेष पृष्ठ 2 पर

चुनाव आते ही ईडी, सीबीआई, आईटी आदि भाजपा के असली 'पन्ना प्रमुख' बन जाते हैं। राजस्थान में अपनी हार को देखते हुए भाजपा ने अपना आखिरी दांव चला।

- मल्लिकार्जुन खड्गे, कांग्रेस अध्यक्ष

ईडी की रेड रोज इसलिए होती है क्योंकि भाजपा ये नहीं चाहती कि राजस्थान में महिलाओं को, किसानों को, गरीबों को कांग्रेस द्वारा दी जा रही गारंटियों का लाभ मिल सके।

- अशोक गहलोत, मुख्यमंत्री राजस्थान

चुनाव आयोग ने राजकुमार राव को नियुक्त किया  
नेशनल आइकॉन



नई दिल्ली। फिल्म न्यूटन में छत्तीसगढ़ के नक्सल प्रभावित इलाकों में काम करने वाले एक चुनाव अधिकारी की भूमिका निभाने वाले अभिनेता राजकुमार राव को चुनाव आयोग ने गुरुवार को नेशनल आइकन के रूप में नियुक्त किया। इस दौरान मुख्य चुनाव आयुक्त राजीव कुमार ने कहा, अभिनेता राजकुमार के जुड़ने से आने वाले 5 राज्यों में होने वाले चुनाव में वोटिंग प्रतिशत जरूर बढ़ेगा। इसके अलावा उन्होंने कहा, हमने इन्हें इसके लिए कोई फीस नहीं दे रहे।

कमलनाथ ने नामांकन भरने से पहले छिन्दवाड़ा की जनता से कहा-

## 45 सालों से मुझे आपका केवल वोट ही नहीं प्यार भी मिला



भोपाल, देशबन्धु। पूर्व मुख्यमंत्री और प्रदेश कांग्रेस के अध्यक्ष कमलनाथ ने छिन्दवाड़ा विधानसभा सीट से अपना नामांकन दाखिल कर दिया है। नामांकन दाखिल करने से पहले कमलनाथ ने एक बड़ी आमसभा को संबोधित भी किया और फिर नामांकन भरने पहुंचे।

सभा में कमलनाथ ने कहा कि- मुझे अभी मंच पर बैठकर सन् 1979 का वह दिन याद आता है जब मैंने पहली बार नामांकन भरा था। उस समय मेरी उम्र बहुत कम थी और मुझे राजनीति का बहुत ज्यादा ज्ञान नहीं था, मैं आप सभी के बीच में हाथ जोड़कर आपकी



गलियों में, आपके घरों तक आया था, आपसे समर्थन मांगा था, आपके बीच में आकर प्रार्थना की और वोट मांगा था। मैं आज यह बात खुलकर कह सकता हूँ कि पिछले 45 सालों से मुझे आपका केवल वोट ही नहीं मिला, बल्कि आपका प्यार भी मुझे मिला है।

छिंदवाड़ा के लोगों ने मुझ पर विश्वास किया है और मेरा कर्तव्य है कि छिंदवाड़ा की पहचान बने और छिंदवाड़ा को देश में पहचाना जाए और तब से अब तक मैंने पूरी ताकत और जनसहयोग से यहां की जनता की सेवा की और विकसित

➤➤शेष पृष्ठ 2 पर

कैश फॉर

क्वैरी

मामला

आचार समिति ने महुआ को हाजिर होने कहा, पेश हुए निशिकांत दुबे व जय अनंत देहादराई

नई दिल्ली, देशबन्धु।। पैसे लेकर संसद में सवाल पूछने के मामले की जांच कर रही लोकसभा की एथिक्स कमेटी ने टीएमसी सांसद महुआ मोइत्रा को अपनी सफाई देने के लिए 31 अक्टूबर को तलब किया है।

इससे पहले गुरुवार को महुआ मोइत्रा के खिलाफ लोकसभा स्पीकर से शिकायत करने वाले

निशिकांत दुबे और एडवोकेट जय अनंत देहादराई ने विनोद सोनकर की अध्यक्षता वाली एथिक्स कमेटी के सामने पेश होकर महुआ मोइत्रा के खिलाफ अपना बयान दर्ज करवाया और सारे तथ्यों को कमेटी के सामने रखा। दरअसल, लोकसभा अध्यक्ष ओम बिरला ने भाजपा सांसद निशिकांत दुबे द्वारा टीएमसी सांसद महुआ मोइत्रा के खिलाफ पैसे और

गिफ्ट लेकर सदन में सवाल पूछने को लेकर की गई शिकायत को जांच के लिए सदन की एथिक्स कमेटी को भेज दिया था। एथिक्स कमेटी ने टीएमसी सांसद महुआ मोइत्रा के खिलाफ शिकायत करने वाले भाजपा सांसद निशिकांत दुबे को गुरुवार को मौखिक साक्ष्य देने के लिए बुलाया था। इसी मामले में महुआ मोइत्रा

➤➤शेष पृष्ठ 2 पर

सरोकार

सिपाही का हैरतअंगोज कारनामा

## मुंह से सांस देकर सांप की बचाई जान

नर्मदापुरम। नर्मदापुरम पुलिस के एक सिपाही ने सांप को सीपीआर (कार्डियोपल्मोनरी रिससिटेशन) यानी मुंह से सांस देकर उसकी जान बचाने का दावा किया है। इस कार्य के लिए सिपाही की काफी सराहना हो रही है। यह मामला मंगलवार का है। इसका वीडियो आज सामने आया है। कॉन्स्टेबल अतुल शर्मा नर्मदापुरम जिले की सेमरीहरचंद पुलिस चौकी में सिपाही के पद पर तैनात हैं। वह मूल रूप से छिंदवाड़ा का रहने वाला है।

सिपाही का दावा है कि यह सांप कीटनाशक मिला पानी पीने से बेहोश हो गया था। सिपाही अतुल ने बताया कि उन्हें मंगलवार शाम को सूचना मिली कि एक मकान में सांप घुस गया है। लोगों ने सांप को बाहर निकालने के लिए कीटनाशक मिलाकर पानी पाइप में डाल दिया था। सांप को जब पाइप से बाहर निकाला गया तो वह बेहोशी की हालत में था। सांप को हाथ में उठाकर देने लगे सीपीआर-



वीडियो हो रहा वायरल,  
चौतरफा प्रशंसा भी

सिपाही ने बताया कि यह देखकर उनसे रहा नहीं गया और वह बेसुध सांप को हाथ में लेकर मुंह से सांस देने लगे। इसके पहले उसके शरीर में मौजूद पानी को पेट के बाहर निकाला गया। सीपीआर देने के बाद सांप को होश आ गया। एक घंटे के बाद सांप को जंगल में छोड़ दिया गया। इस घटना का वीडियो इंटरनेट पर वायरल हो रहा है। यह सांप धामन प्रजाति का बताया जा रहा है। इस प्रजाति के सांप में जहर नहीं होता है। इस मामले में पशु चिकित्सक का कहना है कि सांप को इस तरह का सीपीआर देना संभव नहीं है। सांप ने स्वयं ही अपने आप से शरीर को वातावरण के अनुकूल बाल लिया होगा।



# देश-विदेश

## इजरायल ने की भारत से मांग, हमास को घोषित करें आतंकवादी संगठन

नई दिल्ली, देशबन्धु। हमास के आतंकी हमले के बाद भारत से मिले समर्थन के बाद इजरायल ने एक बड़ी मांग की है। भारत में इजरायल के राजदूत नाओर गिलोन ने कहा है कि उनका देश चाहता है कि भारत हमास को आतंकवादी संगठन घोषित करें। उन्होंने कहा कि अब समय आ गया है कि हमास को,भारत में भी आधिकारिक तौर पर एक आतंकवादी संगठन के रूप मे नामित किया जाना चाहिए, जैसा कि कई अन्य देशों ने किया है। इनमें अधिकांश यूरोपीय देश, अमेरिका और कनाडा जैसे लांकृतीत्र शामिल हैं। उन्होंने कहा कि इस बारे में नई दिल्ली में संबंधित अधिकारियों से बातचीत हुई है। हालांकि यह पहली बार नहीं है, इससे पहले भी इस बारे में बात हुई है। उन्होंने कहा कि वे आतंकी खतरों को समस्या को समझते हैं और भारत पर दबाव नहीं बल्कि पूछ रहे हैं। हतास जिसमें 7 अक्टूबर को इजरायल पर हमला किया और 200 से ज्यादा लोगों को बंधक बना लिया, को इजरायल,अमेरिका और यूरोपीय संघ द्वारा एक आतंकवादी संगठन के रूप मे नामित किया गया है।



**पश्चिम मध्य रेल**

विद्युत विभाग(कर्षण-वितरण शाखा) जबलपुर

ई-निविदा सूचना

एन.आई.टी. नं. जबल-टीआरसी-निविदा –2023-14 दिनांक 21.10.2023

वरि मंडल विद्युत इंजीनियर / कर्षण – वितरण /पश्चिम मध्य रेल, जबलपुर

भारत संघ के राष्ट्रपति के लिखे एवं उनकी ओर से निम्नलिखित कार्य के करने के लिए अनुमति ठेकेदारों से मुहुरबंद निविदायें आमंत्रित करते हैं। ठेकेदारों के पास राज्य सरकार द्वारा जारी विद्युतीय लायसेन्स (फर्म) के नाम से या फर्म के किसी पार्टनर के नाम से या स्वयं के नाम में यदि सोल प्रोपराइटर हो) आईई.निविदा 1956 के अनुसार होना चाहिए। कार्य का नाम– बदनपुर स्टेशन पर आरसीपीबी साइडिंग के विद्युतीकरण हेतु टीआरसी कार्य, कार्य स्थल– जबलपुर मंडल, कार्य की अवधि–9 माह, कार्य की कीमत (टेंडर वेल्थ)–रु. 3,68,69,042.35 /- , (रुपये तीन करोड़ अड़सठ लाख उनलत्तर हजार बयालीस और पैंतीस पैसे मात्र), बयाना राशि– रु. 3,34,400.00 /- , निविदा जमा करने /खुलने की अंतिम तिथि एवं समय– 16.11.2023 15:00 बजे / 16.11.2023 को 15:30 बजे, निविदा सूचना की पूर्ण जानकारी रेलवे वेबसाईट– https://www.iरेps.gov.in निविदाकर्ता अपनी निविदाएं आई. आर.ई.पी.एस. की माध्यम से https://www.iरेps.gov.in पर ऑन लाइन निविदा करें। निविदाकर्ताओं से अनुरोध है कि वे समय समय पर बदलाव व शुद्धि पत्रों हेतु IREPS की वेबसाईट https://www.iरेps.gov.in देखते रहे। न्यूनतम पात्रता मानचण्ड टेण्डर फार्म के अनुसार और ज्वाइंट वेन्चर व साझेदार इस निविदा के लिए लागू होगा। पं. बि. इंजी./क.धि. परिधम मध्य रेलवे, जबलपुर



स्वच्छ भारत अभियान एक कदम स्वच्छता की ओर

**आम सूचना**

सर्वसाधारण एवं सम्बंधित व्यक्ति, संस्था, बैंक, वित्तीय संस्था अथवा जिस किसी से भी सम्बंध हो इस प्रकाशन के माध्यम से सूचित किया जाता है कि मेरे पक्षकार इन्विक्शन स्मॉल फायनेंस बैंक लिमिटेड द्वारा शेख खैरुल्ला पिता श्री शेख शब्बू अंसारी निवासी कारामोहिनी बंशी, तह. जुमुरादेव व जिला छिन्दवाड़ा की बांके मौजा लोनिया करवल, ब.नं. 526, प.ह.नं. 12, तहसील व जिला छिन्दवाड़ा में स्थित भूमि खसरा नं. 53/39-66/78 का रकबा 0.023 हेक्टेयर को क़्रम प्रदान कर उक्त सम्पत्ति का बंधक रखा जाता है। उक्त संघर्षित का पूर्व मूल विवरण पत्र दिनांक 12.08.2009 अन्वयत्र कहीं गुम हो गया है जिसमें कुंभकरण पिता श्री खुदू भाभरकर निवासी दमुआ, तहसील जुमारादेव व जिला छिन्दवाड़ा द्वारा भूमि खसरा नं. 53/3-66/2 में से रकबा 0.023 हेक्टेयर भूमि श्रीमति आशाबाई पति स्व. श्री बल्लू गुप्ता व अन्य निवासी छिन्दवाड़ा के मुख्यातरामा आम से श्री संजीव अल्टेक से क़्रम करने का उल्लेख है, जिसका सरल क्र. 1456, बुक नं. ए-1 जिल्द नं. 6693 है, यदि किसी भी व्यक्ति, बैंक, वित्तीय संस्था अथवा अन्य किसी को इस संबंध में कोई आपत्ति हो अथवा उनके द्वारा इस सम्पत्ति को बंधक अथवा रहन रखा गया हो वे इस प्रकाशन के प्रकाशित होने से 3 दिवस के भीतर मय दस्तावेजों के लिखित आपत्ति निप्त पते पर प्रस्तुत कर सकते हैं बाद में की गयी आपत्ति मान्य नहीं होगी।

छिन्दवाड़ा, दिनांक-26/10/2023

**अलकेश नेमा अधिवक्ता**

कार्यालय- अभिग्नू होटल के पास नरसिंहपुर रोड, छिन्दवाड़ा (म.प्र.)

मोबा. 8989490660

7987088225

(किरण मलिक ) दशम न्यायाधीश

र.नं. 1473 कनिष्ठ खण्ड जबलपुर ( म.प्र.)

## अमेरिकी राष्ट्रपति बाइडेन ने जताई आशंका इंडिया-मिडल ईस्ट-यूरोप इकनॉमिक कॉरिडोर योजना से भी चिढ़ गए हमास ने किया इजरायल पर आतंकी हमला

**वाशिंगटन।** इजरायल पर 7 अक्टूबर को हमास के भीषण हमले की कई वजहें बताई जा रही हैं, लेकिन अमेरिकी राष्ट्रपति जो बाइडेन ने जो दावा किया है, उसका इंडिया कनेक्शन भी है। जो बाइडेन का कहना है कि हमास के हमले की एक वजह इंडिया-मिडल ईस्ट-यूरोप इकनॉमिक कॉरिडोर भी है। यह कॉरिडोर पूरे इलाके को रेल, रोड और बंदरगाहों के नेटवर्क से जोड़ने वाला है। बाइडेन ने कहा, मुझे लगता है कि हमास ने जो हमला किया, उसकी एक वजह यह कॉरिडोर भी है। इसके बारे में मेरे पास कोई प्रूफ नहीं है, लेकिन ऐसा मेरा मन कहता है। इससे इजरायल समेत पूरे इलाके को जोड़ा जाना है और यह बेहद अहम है। हम इस काम को पीछे नहीं छोड़ सकते।

ऑस्ट्रेलिया के पीएम एंथनी अल्बनोज से बातचीत के बाद मीडिया से चर्चा में बाइडेन ने यह कहा। दरअसल यह प्रोजेक्ट भारत को पश्चिम एशिया होते हुए यूरोप तक पहुंचाने वाला है। इसका रूट यूएई होते हुए इजरायल के हाइफा से गुजरता है। वहां सऊदी अरब और अमेरिका भी इसके अहम पार्टनर हैं। यूरोप में यह इटली के रास्ते होते हुए जर्मनी, फ्रांस और ब्रिटेन जैसे बड़े देशों को जोड़ेगा। दिल्ली में भी-20 समिट के दौरान ही इसे लेकर समझौता हुआ है। इस समझौते पर भारत और अमेरिका के अलावा यूएई, सऊदी अरब, फ्रांस,



जर्मनी, इटली और यूरोपियन यूनियन ने भी साइन किए हैं। इस कॉरिडोर से भारत को उम्मीद है कि यह पश्चिम एशिया से होते हुए यूरोप तक उसके माल को पहुंचाएगा। इससे आवाजाही आसान होगी। यही नहीं भारत में भी इसके लिए 3.5 लाख करोड़ रुपये खर्च करने का प्लान है। इसके तहत पूरे देश के रेल नेटवर्क को पश्चिमी बंदरगाहों से जोड़ा जाएगा। ऐसा इसलिए होगा ताकि कोई भी माल देश के किसी भी हिस्से से 36 घंटे के अंदर ही बंदरगाहों तक पहुंच सके। इसके तहत भी दो कॉरिडोर अलग-अलग बनने हैं। पहला पूर्वी कॉरिडोर होगा, जो भारत से पश्चिम एशिया को जोड़ेगा। इसके बाद दूसरा नॉर्थ कॉरिडोर कहलाएगा, जो पश्चिम एशिया से यूरोप तक पहुंचा देगा। इस कॉरिडोर में रेल लाइन, बंदरगाहों का विकास और रोड नेटवर्क भी शामिल है। इसके तहत यह लक्ष्य है कि भारत ही नहीं बल्कि दक्षिण पूर्व एशिया तक से यूरोप को जोड़ दिया जाए और माल की निर्बाध सप्लाई एक-दूसरे के इलाके में होती रहे। हाल ही में बाइडेन ने इसकी सराहना की थी और कहा था कि इससे दो महाद्वीपों में समृद्धि आएगी और बड़े पैमाने पर निवेश भी मिल सकेगा। इस बीच इजरायल और हमास की जंग तेज हो गई और नेतन्याहू ने किसी भी वक्त जमीना हमला भी शुरू करने की बात कही है।

# यूएन के मुख्य जांचकर्ता बोले- अंतरराष्ट्रीय अपराध हो सकता है रोहिंग्याओं द्वारा हिंदुओं का नरसंहार

**म्यांमार।** म्यांमार में रोहिंग्या समूह द्वारा 99 हिंदुओं का नरसंहार अंतरराष्ट्रीय अपराध की श्रेणी में आ सकता है। यह बात वहां गंभीर मानवाधिकार उल्लंघनों की जांच कर रहे संयुक्त राष्ट्र के एक अधिकारी ने कही। म्यांमार के लिए स्वतंत्र जांच तंत्र (आईआईएमएएम) के प्रमुख निकोलस कौमजियान से एमनेस्टी इंटरनेशनल ने साल 2017 में हुए अत्याचार के बारे में पूछा। इस पर कौमजियान ने कहा कि जिस घटना के बारे में

आप बात कर रहे हैं, वो वास्तव में बहुत गंभीर है। करीब 100 लोगों का नरसंहार स्पष्ट रूप से बहुत डरावना है और यह अंतरराष्ट्रीय अपराध की श्रेणी में आ सकता है। तीन साल पहले की पुष्टि पर अब बयान- एमनेस्टी इंटरनेशनल द्वारा नरसंहार की पुष्टि करने के तीन साल बाद संयुक्त राष्ट्र (यूएन) का बयान आया है। हालांकि, यह महत्वपूर्ण है कि हिंदुओं के खिलाफ कई अपराधों में से सिर्फ एक को स्वीकार करने वाला यूएन का यह पहला बयान है।



**तेल अवीव।** इजरायल और हमास के बीच जारी युद्ध का आज 20वां दिन है। इजरायल लगातार हमास के कब्जे वाले गाजा इलाके पर हमला कर रहा है। इजरायल ने गुरुवार को बताया कि बुधवार रातभर उनके कुछ टैंक और पैदल सेना की टुकड़ी ने हमास के कब्जे वाले गाजा क्षेत्र में हमले किए और कई ठिकानों को निशाना बनाया। उसके बाद अपनी धरती पर लौट आए। इजरायल के प्रधानमंत्री बेंजामिन नेतन्याहू द्वारा जमीनी जंग की तैयारियों के एलान के कुछ ही घंटे बाद इजरायली फौज ने फिलिस्तीनी इलाके के उत्तरी क्षेत्र में घुसकर हमला

## निविदा/नियुक्ति/जाहिरात

**In The Court of X Civil Judge Class-II, District Court Jabalpur Presiding Officer:**

**किरण मलिक**

**आदेश 5 नियम 20 व्यवहार प्रक्रिया संहिता 1908 के अंतर्गत प्रकाशन हेतु**

**(RCS A /0000102/2022)**

**श्रीमती इकबाल बेगम .... वादी Vs**

**आपक अनजान .....प्रतिवादी**

**Process दि. / 2023**

**श्रेणी दि.-22/11/2023**

प्रेषिती-

(1) आम वचना पता- जबलपुर जिला मध्यप्रदेश

यह कि प्राची श्रीमती इकबाल बेगम ने आपके विरुद्ध दवाा वाले वैध उपचारिको कोषणा किये जाने हेतु। के लिए वाद सविनय किया है, आपको इस न्यायालय में प्रकाशन के 30 दिवस के भीतर वाद का उत्तर देने के लिखे उपसंगाना/हाजिर होने के लिखे समान किया जाता है, आम न्यायालय में स्वयं या किसी ऐसे व्यक्ति (अधिकृत) द्वारा उपसंगाना हो सकते हैं। बिसे सम्बन्ध अनुरेश दिने गये हों और जो इस वाद में संबंधित सभी साक्षन कर्मचों का उत्तर दे सके। आपको यह निदेश भी दिया जाता है कि उस दिन अपनी प्रतिक्षा का लिखित कथन प्रस्तुत करें और उस दिन ऐसे सब दस्तावेज जो आपके कब्जे या शक्ति में है पेश करें जिन पर आपका प्रतिक्षा या मुजबाई का दावा या प्रतिदवाा आधारित हो, और यदि आप अन्य किसी दस्तावेज पर चाहे वह आपके कब्जे या शक्ति में हो अपनी प्रतिक्षा या मुजरा के दावे या प्रतिदवे के सम्बन्ध में साक्ष्य के रूप में निभर करते हैं तो ऐसी सभी दस्तावेज की लिखित कथन के साथ उपलब्ध की जाये वाली सूची में परिचित करें।

आपको सूचित किया जाता है कि यदि आप ऊपर बताई गई अवधि में इस न्यायालय में उपस्थित नहीं होंगे तो बाद की एक पक्षीय सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप फिरकरण मध्यस्थ के माध्यम से करने के इच्छुक हैं तो पीटीसीए अधिकारी को अवगत करेंगे।

यह आज तारीख 17 अक्टूबर 2023 को मेरे हस्ताक्षर से और न्यायालय की मुद्रा लगा कर दिया गया है।

न्यायालय की मुद्रा

टिप्पणी- प्रकाशन एवं उपस्थिति हेतु नोटिस के साथ दवाा वाले वैध उपचारिको कोषणा की छपायति संलग्न है।

कृपया ध्यान दें- 1. यदि किसी कारणवश उक्त तिथि को न्यायालय अवकाश पर रहेगा तो आगामी कार्य दिवस पर यह प्रकरण सुनवाई में लिया जायेगा।

(किरण मलिक ) दशम न्यायाधीश

र.नं. 1473 कनिष्ठ खण्ड जबलपुर ( म.प्र.)

**In The Court of XIV Additional District and Session Judge, District Court Jabalpur Presiding Officer:**

**चन्द्र शेन मुखेल**

**आदेश 5 नियम 20 व्यवहार प्रक्रिया संहिता 1908 के अंतर्गत प्रकाशन हेतु**

**(MJC /0000058/2023)**

**राजेन्द्र नन्दन वल्लभ ..... वादी Vs**

**श्रीमती चन्दा बाई (पुत्र ) .....प्रतिवादी**

**Process दि.- / 2023**

**श्रेणी दि.-22/11/2023**

प्रेषिती-

(1) चंदा बाई केन्ट प्लट द्वारा वास्तन मेवालाल केन्ट पिला रत्नलाल पत्त- निवासी पटेल नगर महाराष्ट्र जबलपुर म.प्र.

यह कि प्राची राजेन्द्र नानदेव ने आपके विरुद्ध एमनेसी सिविल पुनर्विलोकन याचिका अर्गत आदेश 47 नियम 1 व्यवहार प्रक्रिया संहिता 1908 के सुनवा कर सूचित किया है, आपको इस न्यायालय में सुनवा के प्रकाशन के 30 दिवस के भीतर वाद का उत्तर देने के लिखे उपसंगाना/हाजिर होने के लिखे समान किया जाता है, आम न्यायालय में स्वयं या किसी ऐसे व्यक्ति (अधिकृत) द्वारा उपसंगाना हो सकते हैं। बिसे सम्बन्ध अनुरेश दिने गये हों और जो इस वाद में संबंधित सभी साक्षन कर्मचों का उत्तर दे सके। आपको यह निदेश भी दिया जाता है कि उस दिन अपनी प्रतिक्षा का लिखित कथन प्रस्तुत करें और उस दिन ऐसे सब दस्तावेज जो आपके कब्जे या शक्ति में है पेश करें जिन पर आपका प्रतिक्षा या मुजबाई का दावा या प्रतिदवाा आधारित हो, और यदि आप अन्य किसी दस्तावेज पर चाहे वह आपके कब्जे या शक्ति में हो अपनी प्रतिक्षा या मुजरा के दावे या प्रतिदवे के सम्बन्ध में साक्ष्य के रूप में निभर करते हैं तो ऐसी सभी दस्तावेज की लिखित कथन के साथ उपलब्ध की जाये वाली सूची में परिचित करें।

आपको सूचित किया जाता है कि यदि आप ऊपर बताई गई अवधि में इस न्यायालय में उपस्थित नहीं होंगे तो बाद की एक पक्षीय सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप फिरकरण मध्यस्थ के माध्यम से करने के इच्छुक हैं तो पीटीसीए अधिकारी को अवगत करें।

यह आज तारीख 18 अक्टूबर 2023 को मेरे हस्ताक्षर से और न्यायालय की मुद्रा लगा कर दिया गया है।

न्यायालय की मुद्रा

टिप्पणी- उपस्थिति हेतु प्रकाशन नोटिस के साथ पुनर्विलोकन याचिका अर्गत आदेश 47 नियम 1 व्यवहार प्रक्रिया संहिता 1908 की छपायति संलग्न है।

कृपया ध्यान दें- 1. यदि किसी कारणवश उक्त तिथि को न्यायालय अवकाश पर रहेगा तो आगामी कार्य दिवस पर यह प्रकरण सुनवाई में लिया जायेगा।

(चन्द्रसेन मुखेल ) दशम न्यायाधीश

जबलपुर ( म.प्र.)

र.नं. 1472



**शुभम हाउसिंग डेवलपमेंट फायनैन्स कम्पनी लिमिटेड**

कोपरेट कार्यालय - 425, उद्योग विहार फेज- IV, गुडगांव - 122015 (हरियाणा)

फोन- 0124-4212530/31/32, ईमेल: customercare@shubham.co, वेबसाईट - www.shubham.co

**मांग सूचना**

**वित्तीय आस्तियों का प्रतिभूतिकरण और पुनर्निर्माण तथा प्रतिभूति हित प्रदान अधिनियम 2002 (इसमें आगे 'अधिनियम' कहा गया है) की धारा 13(2) के अंतर्गत सूचना**

यह आपको सूचित किया जाता है कि धरोहर ऋणकर्ता **शुभम हाउसिंग डेवलपमेंट फायनैन्स कंपनी लिमिटेड** जिसका पंजीकृत कार्यालय 608, 609, छठवीं मंजिल, ब्लॉक-सी अंसल एम्पेरियल टॉवर, कम्युनिटी सेंटर, नारायणा विहार, न्यू दिल्ली- 110028 (इसके पश्चात 'एसएचडीएफसीएल' के रूप में संशोधित) द्वारा आपके ऋण खाते को पुनर्पीए के तौर पर घोषित कर चुका है एवं एसएचडीएफसीएल के आपके ऋण खाते के विरुद्ध संपूर्ण ऋण का भुगतान करने के उत्तरदायी है। आपको उपरोक्त राशि पर अनुबंध दर पर लागू भविष्य ब्याज के साथ प्रासंगिक व्यय, मूल्य, शुल्क आदि का भुगतान करने के उत्तरदायी है। इसलिए इस सूचना के दिनांक से 60 दिवस में एसएचडीएफसीएल को आपके संपूर्ण दायित्व का भुगतान करने के लिए आपको बुलाया जाता है।असफल रहने पर एसएचडीएफसीएल को कानून की धारा 13(4) के अंतर्गत प्रदत्त शक्तियों का उपयोग करने में सक्षम होगी। ऋणकर्ताओं एवं धरोहर संपत्ति का विवरण नीचे दिया गया है-

स. क्र.	ऋण खाता क्रं., ऋणकर्ता (ओं) का नाम	ऋणी का पता	मांग सूचना दिनांक एंव राशि	सुरक्षित संपत्ति
1	लोन नं. 0JBL18050000005012966, आरंभ चौधरी, राजकुमार चौधरी, शांति चौधरी	मकान नं. 42/2 प्रेम नगर रोड सरकारी कुआं, शीतला माई वाई घमापुर, जबलपुर, मध्य प्रदेश-482001.	19-10-2023 & 6,09,300/-	प्लॉट मौजा पडारिया प.ह.नं. 52, आरपनपन-1, खसरा नं. 244/1 का भाग, गाजी नगर, मोतीलाल नेहरू वाई नं. 123 जबलपुर, मध्य प्रदेश-483220.
2	लोन नं. 0JBL19020000005018193, सलीम खान आरफ़ीने अंजुल	1011/10 सुभाषा मैदान जबलपुर, म.प्र.-482001	19-10-2023 & 3,65,829/-	भूमि का खसरा नं. 189/1, मौजा बैताला एलबी नं. 52, पीसी नं. 01, प.ह. नं. 22/25, सुभाष चंद्र बोस वाई, निर्मय नगर, एलेक्जु सर्विलेड एलबी एवं जिला जबलपुर, मध्य प्रदेश-482001.
3	लोन नं. 0JBL19030000005018659, ममता खरे	मकान नं. 523, दया नगर पार्क यादव मोतीलाल स्वल्न, जबलपुर, मध्य प्रदेश-482001.	19-10-2023 & 6,89,181/-	एलबी नं. 501, प.ह. नं. 25/31, नया-4, आरपनपन-1, खसरा नं. 338/1, माल गोदाम के पास, छिन्ना बस्ती, कमला नेहरू नगर वाई, तहसील एवं जिला जबलपुर, म.प्र.-482001.
4	लोन नं. 0JBL19120000005024948, आरती माई सेन, फरजाना बेगम	मकान नं. 646, गाजी नगर, पंडित मोतीलाल नेहरू वाई, गोहालपुर, अबुजर मरिजुड के पास, जबलपुर, मध्य प्रदेश-482001.	19-10-2023 & 15,76,834/-	मौजा गोहालपुर एलबी 601, प.ह. नं. 24/2, नया 1आरपनपन, खसरा नं. 244/1 का भाग, गाजी नगर, मोतीलाल नेहरू वाई नं. 38, तहसील एवं जिला जबलपुर, म.प्र.-482001.
5	लोन नं. 0JBL20070000005028385, पवन कुमार सेन	शारदा विहार कॉलोनी, कटंगी रोड, अमृत टाँर, जंम मैरिड के पीछे, जबलपुर, म.प्र.-482002.	19-10-2023 & 4,16,449/-	खसरा नं. 238/2, 240/10 (पुराना) 240/26 (नया), कर्मेटा एलबी-497, हल्का नं. 26/23, नया 78 आरपनपन शारदा विहार कॉलोनी, तहसील पनागर, जिला जबलपुर, म.प्र.-482002

स्थान : गुडगांव

दिनांक : 26.10.2023

प्राधिकृत अधिकारी

शुभम हाउसिंग डेवलपमेंट फायनैन्स कम्पनी लिमिटेड

**श्रीनगर।** लेफ्टिनेंट जनरल उम्रेंद्र द्विवेदी ने गुरुवार को सर्दियों के लिए की जा रही तैयारियों की समीक्षा के लिए दक्षिण कश्मीर के कई इलाकों का दौरा किया। अधिकारियों ने कहा कि सेना के उधमपुर मुख्यालय के उत्तरी कमान के कमांडर लेफ्टिनेंट जनरल उम्रेंद्र द्विवेदी ने घाटी स्थित चिनार कोर कमांडर के साथ शीतकालीन रणनीति की तैयारी की समीक्षा करने के लिए पुलवामा, कुलगाम और अनंतनाग जिलों में राष्ट्रीय राफ़ल्स बटालियन का दौरा किया। अधिकारियों ने कहा, सेना कमांडर ने भारतीय सेना और जम्मू-कश्मीर पुलिस के जवानों से बातचीत की और उन्हें सम्मानित किया और भीतरी इलाकों में आतंकवाद विरोधी प्रयासों के लिए सभी एजेंसियों के साथ निरंतर तालमेल पर जोर दिया।

## अमेरिका में फिर मास शूटिंग

# लेविस्टन में अंधाधुंध फायरिंग, 22 की मौत, कई जख्मी

**वाशिंगटन।** अमेरिका में गोलीबारी की घटनाएं कम होने का नाम नहीं ली रही हैं। ताजा मामला मेने राज्य के लेविस्टन से आया है। एक शख्स द्वारा की गई अंधाधुंध फायरिंग में कम से कम 22 लोग मारे गए हैं जबकि दर्जनों की संख्या में लोग घायल बताए जा रहे हैं। घायलों में कुछ की हालत गंभीर हैं। पुलिस के मुताबिक बुधवार रात को एक सक्रिय शूटर ने इस गोलीबारी की घटना को अंजाम दिया है। एंड्रोस्कोगिन काउंटी शेरिफ कार्यालय (पुलिस) ने अपने फेसबुक पेज पर संदिग्ध की दो तस्वीरें जारी कीं, जिसमें एक बंदूकधारी अपने कंधे पर हथियार उठाए हुए एक प्रतिष्ठान में प्रवेश कर रहा है और फिलहाल फरार है।

**पुलिस ने जारी की तस्वीरें-**पुलिस ने हमलावर की फोटो जारी करते हुए लोगों से मदद मांगी है। फोटो में लंबी बाजू की शर्ट और जींस पहने एक दाढ़ी वाला व्यक्ति फायरिंग राफ़ल पकड़कर गोलीबारी कर रहा है।लेविस्टन में सेंट्रल मेने मेडिकल सेंटर ने एक बयान जारी कर कहा कि बड़े पैमाने पर लोग हाताहत हुए हैं। घायलों को विभिन्न अस्पतालों में भर्ती कराया गया है। लेविस्टन एंड्रोस्कोगिन काउंटी का हिस्सा है और मेने के सबसे बड़े शहर पोर्टलैंड से लगभग 35 मील (56 किमी) उत्तर में स्थित है।

लेविस्टन में तीन जगहों पर हुई



## अमेरिका में बढ़ती जा रही गोलीबारी की घटनाएं

**फायरिंग-**सन जर्नल ने लेविस्टन पुलिस प्रवक्ता का हवाला देते हुए कहा कि तीन अलग-अलग प्रतिष्ठानों में गोलीबारी की खबर है जिनमें स्पेयरटाइम रिक्रिएशन, स्कीमेंजीस बार एंड ग्रिल रेस्तरां, और एक वॉलमार्ट डिस्ट्रीब्यूशन सेंटर शामिल हैं। वाशिंगटन में एक अमेरिकी अधिकारी ने बताया कि गोलीबारी की इस घटना की जानकारी राष्ट्रपति जो बाइडेन को दे दी गई है और वो हालात पर नजर बनाए हुए हैं। लगातार बढ़ रहे हैं गोलीबारी के

**मामले-**गन वायलेंस आर्काइव के अनुसार, मई 2022 के बाद से अमेरिका में यह गोलीबारी की सबसे खतरनाक घटना है। मई 2022 में एक बंदूकधारी ने टेक्सास के उवाल्डे में एक स्कूल में गोलीबारी की थी, जिसमें 19 बच्चों और दो शिक्षकों की मौत हो गई थी। 2020 में कोविड-19 महामारी शुरू होने के बाद से अमेरिकी गोलीबारी की घटनाओं में लगातार बढ़ोत्तरी हो रही है। 2022 में इस तरह की 647 घटनाएं हुईं और 2023 में 679 घटनाएं होने का अनुमान है।

जिन पर हम काम कर रहे हैं।

**आराकन रोहिंग्या साल्वेशन आर्मी ने लोगों की ली थी जान-** एमनेस्टी इंटरनेशनल के अनुसार, आराकन रोहिंग्या साल्वेशन आर्मी (एआरएसए) ने अगस्त 2017 में म्यांमार के राखीन राज्य के अंदर 99 हिंदुओं - महिलाओं, पुरुषों और बच्चों की हत्या कर दी थी और कई हिंदू ग्रामीणों का अपहरण कर लिया था। एआरएसए का नेतृत्व कराची में जन्मा रोहिंग्या अताउल्लाह अबू अम्मान ज़ुनूनी कर रहा है।

## प्रथम पृष्ठ का शेष

### कतर ने पूर्व भारतीय.....

प्रोवाइड करती है। ओमान एयरफ़ोर्स के रिटायर्ड स्क्वाड्रन लीडर खमिस अल अजमी इसके प्रमुख हैं। उन्हें भी 8 भारतीय नागरिकों के साथ गिरफ्तार किया गया था, लेकिन नवंबर में उन्हें छोड़ दिया गया।

**पूर्णन्दु को मिल चुका है प्रवासी भारतीय सम्मान** -दाहरा कंपनी में मैनेजिंग डायरेक्टर रिटायर्ड कमांडर पूर्णन्दु तिवारी को भारत और कतर के बीच द्विपक्षीय संबंधों को आगे बढ़ाने में उनकी सेवाओं के लिए साल 2019 में प्रवासी भारतीय सम्मान पुरस्कार मिला था। यह पुरस्कार पाने वाले वे आर्म्स फ़ोर्सेज के एकमात्र शाख हैं। उस वक़्त दोहा में तब के भारतीय राजदूत पी कुमारन और कतर डिफेंस फ़ोर्सेज इंटरनेशनल मिलिट्री कॉर्पोरेशन के पूर्व प्रमुख ने भी पूर्णन्दु का स्वागत किया था।

### कांग्रेस प्रदेश अध्यक्ष....

कहा, सत्यमेव जयते। सूत्रों के अनुसार, ईडी की टीम ने डोटासरा के सीकर को निजी आवास के साथ-साथ जयपुर के सिविल लाइंस स्थित उनके सरकारी आवास की भी तलाशी ली। कुल मिलाकर राज्य में 11 स्थानों पर छापेमारी की गई। सुबह करीब साढ़े नौ बजे जब ईडी के अधिकारी पहुंचे, प्रदेश कांग्रेस प्रदेश अध्यक्ष अपने सीकर आवास पर मौजूद थे, इसके बाद उनसे पूछताछ की गई। सूत्रों ने बताया कि डोटासरा के अलावा दोसा और जयपुर में निर्दलीय विधायक हुड्डा के ठिकानों की भी तलाशी ली गई। ईडी की टीम ने हुड्डा के आवास के अंदर बने कार्यालय में तलाशी ली। साथ ही महवा के मिस्त्री मार्केट में स्थित विधायक के होटल हुड्डा पार्क में भी तलाशी ली गई, इस दौरान विधायक भी मौजूद रहे।

### 45 सालों से मुझे आपका....

छिन्दवाड़ा बनाया। यह काम कोई जादू से नहीं हुआ था ये सभी काम और विकास आपके विश्वास और प्यार से ही सम्भव हो पाया है। श्री कमलनाथ ने जनता से कहा कि मेरे जीवन की सबसे बड़ी कमाई आपका प्यार और आपका विश्वास है। कमलनाथ ने कहा कि आज का यह चुनाव केवल छिंदवाड़ा में नहीं है बल्कि पूरे मध्य प्रदेश में है यह चुनाव केवल किसी एक पार्टी या किसी एक कैडिडेट का नहीं है यह मध्य प्रदेश के भविष्य का चुनाव है। कमलनाथ ने शिवराज सिंह चौहान से पूछते हुए लहजे में कहा कि हूं कि 18 साल में आप सभी को और पूरे मध्यप्रदेश को कहां लाकर धकेल दिया है। कमलनाथ ने कहा कि मैं आप सभी को बता देना चाहता हूं कि छिंदवाड़ा की तुलना पुरे मध्य प्रदेश से मत कीजिएगा क्योंकि छिंदवाड़ा में यह डरते हैं। इन्हें पता है कि यहां कमलनाथ है और अपनी कलाकारी यहां नहीं दिखता पाते है। मैं आपको बता देना चाहता हूं कि अगर आप दूसरे जिले में जाएंगे तो आपको पता चलेगा कि वहां का किसान और युवा कितना परेशान है किसान अपने बीज और खाद के लिए भटक रहा है, युवा रोजगार के लिए भटक रहा है।

### आचार संहिता ने....

पर आरोप लगाने वाले एडवोकेट जय अनंत देहाद्राई को भी कमेटी ने गुरुवार को ही मौखिक साक्ष्य देने के लिए बुलाया था। **निशिकांत दुबे पर उठे सवाल-**सूत्रों ने बताया कि कमेटी में यह भी कहा गया कि निशिकांत दुबे ने निजी लड़ाई के चलते महुआ पर आरोप लगाए। कमेटी में शामिल विपक्ष के एक सदस्य ने कहा कि क्योंकि निशिकांत दुबे की डिग्री पर महुआ ने सवाल उठाए गए थे इसलिए यह मामला उन्होंने उठाया है। इस पर निशिकांत ने कहा कि इस मुद्दे पर कोर्ट से भी क्लीनचिट मिल चुकी है।









**जबलपुर, शुक्रवार 27 अक्टूबर 2023**

**संस्थापक-संपादक : स्व. माथाराम सुरजन**

### राहुल-सत्यपाल वार्ता से उभरती मिसायी तस्वीर

कांग्रेस नेता राहुल गांधी द्वारा जम्मू-कश्मीर के पूर्व राज्यपाल सत्यपाल मलिक का बुधवार को लिया गया साक्षात्कार अगर जमकर वायरल हो रहा है तो सिर्फ इसलिये नहीं कि इससे कई नये खुलासे हुए हैं और कुछ पुराने तथ्यों की पुष्टि हुई है, वरन इसलिये भी कि वह देश की भावी राजनैतिक तस्वीर को भी बयां कर रहा है। दोनों ही दो अलग- अलग पीढ़ियों तथा एकदम भिन्न किस्म की राजनीति का प्रतिनिधित्व करते हैं लेकिन दोनों के बीच कुछ समानताएं भी हैं जो इस बातचीत को महत्वपूर्ण बनाते हैं। सबसे बड़ी समानता तो यह है कि दोनों प्रधानमंत्री नरेन्द्र मोदी के खिलाफ बेखोफ़ लड़ रहे हैं और मोदी एवं भारतीय जनता पार्टी की कार्यपद्धति का जमकर विरोध कर रहे हैं। राहुल के एक सवाल के जवाब में मलिक का यह कहना कि ‘चुनाव में सिर्फ 6 महीने रह गये हैं। मैं लिखकर दे रहा हूं कि अब मोदी सरकार नहीं आयेगी,’ इस बात की पुष्टि करता है कि जो राजनैतिक घटनाक्रम जमीन पर होता दिख रहा है और उसके मुताबिक लोग जो सत्ता परिवर्तन का अनुमान लगा रहे हैं, वैसा होने जा रहा है। सत्यपाल मलिक द्वारा राहुल की इस बात के लिये तारीफ करना भी वे (राहुल) निस्वार्थ भाव से सत्ता परिवर्तन की लड़ाई लड़ रहे हैं, एक तरह से पुरानी पीढ़ी के एक ईमानदार नेता द्वारा राहुल के संघर्ष का गौरवगान है।

मलिक ने पुलवामा के उस घटनाक्रम को एक बार फिर दोहराया जिसमें 14 फरवरी, 2019 को सड़क मार्ग से जा रहे केन्द्रीय आरक्षित पुलिस बल (सीआरपीएफ) के 40 जवान शहीद हो गये थे। जम्मू-कश्मीर के तत्कालीन राज्यपाल मलिक ने साफ किया था कि यह सरकार की गलती से हुआ है क्योंकि सीआरपीएफ द्वारा उन्हें ले जाने के लिये हवाई जहाज मांगे गये थे जो मुहैया नहीं कराये गये थे। इसके चलते उन्हें सड़क मार्ग से ले जाया गया था। रास्ते में कोई सुरक्षा नहीं थी जो अमूनन ऐसे काफिले के गुजरने के वक्त की जाती है। मलिक ने पहले की तरह फिर से बताया कि उस वक्त मोदी ज़िम कार्बेट पार्क में शूटिंग कर रहे थे। बाद में जब उनसे और सुरक्षा सलाहकार अजीत डीभाल से बात हुई तो उन्हें चुप रहने को कहा गया था। राहुल ने भी बताया कि पहले उन्हें भी एयरपोर्ट पर लाये गये शहीदों के शवों को श्रद्धांजलि के लिये जाने से मना किया गया था। बाद में हवाई अड्डे पर उन्हें एक कमरे में बंद रखा गया था। राहुल ने आशंका जताई कि इस खुलासे के बाद मलिक के खिलाफ प्रवर्तन निदेशालय और सीबीआई की जांच हो सकती है, मलिक ने कहा कि वे इसकी परवाह नहीं करते।

बातचीत में दोनों नेताओं का एक दूसरे के लिये आदर साफ झलक रहा था। राहुल ने जब उनके राजनैतिक कैरियर की शुरुआत के बारे में पूछा तो उन्होंने बताया कि पूर्व प्रधानमंत्री चौधरी चरण सिंह के जरिये वे इसमें आये थे। जब राहुल ने चरण सिंह की शख्सियत के बारे में जानना चाहा तो मलिक का कहना था कि वे सरल व ईमानदार व्यक्ति थे। उल्लेखनीय है कि 1977 में बनी जनता पार्टी की सरकार करीब ढाई वर्ष चलकर गिर गई थी तब कांग्रेस के समर्थन से चौधरी पीएम बने थे-केवल 5 माह के लिये। इंदिरा गांधी द्वारा समर्थन वापस लेने के कारण उन्हें इस्तीफा देना पड़ा था। उनका आरोप था कि इंदिरा उनके खिलाफ आपातकाल संबंधी मामलों को समाप्त करने का दबाव डाल रही थी। उन्होंने दबाव में आने की बजाय त्यागपत्र देना बेहतर समझा था। देश के संसदीय इतिहास के इन काले पन्नों के बावजूद राहुल और सत्यपाल में इसे लेकर कोई कड़वाहट नहीं दिखी। दोनों ने चरण सिंह को लेकर सहजतापूर्वक बातचीत की। राहुल ने उनसे यह जानना चाहा कि लोग पद पाने के लिये इतने लालायित क्यों होते हैं, मलिक ने कहा कि राजनीति पहले देश सेवा थी जो अब व्यवसाय बन गई है। उन्होंने राहुल की इसलिये तारीफ की कि वे ऐसे वक्त में एक अपवाद है जो उन्हें सबसे अलग बनाता है।

दोनों के बीच किसान आंदोलन, न्यूनतम समर्थन मूल्य, जातिगत जनगणना आदि को लेकर भी विस्तार से बातचीत हुई जिसमें दोनों नेताओं के बीच वैचारिक समानता दिखाई पड़ी जो इस बात के संकेत हो सकते हैं कि भविष्य में दोनों को एक दूसरे का साथ मिलता रहेगा। अगर ऐसा होता है तो यह मोदी और भाजपा के लिये ज्यादा मुश्किलों वाले दिन हो सकते हैं क्योंकि ये दोनों (राहुल-सत्यपाल) मोदी सरकार के कट्टर आलोचक हैं। जहां एक ओर राहुल मोदी राज के कथित भ्रष्टाचार, खासकर प्रधानमंत्री के कारोबारी मित्र गौतम अदानी के साथ संबंधों पर लगातार सवाल उठाते रहे हैं, उसी तर्ज पर मलिक भी कह चुके हैं कि केन्द्र द्वारा लाये गये तीन कृषि कानून, जो किसानों के विरोध के चलते सरकार को वापस लेने पड़े थे, अदानी के लाभ के लिये ही लाये गये थे।

राहुल-सत्यपाल के बीच का यह वार्तालाप न केवल कांग्रेस व इंडिया गठबन्धन के भविष्य में और मजबूत होने की ओर इशारा करता है वरन यह भी बतलाता है कि कई दलों के साथ रहने के बावजूद अपनी ईमानदारी के कारण सम्मानित सत्यपाल मलिक जैसे नेता लोकसभा चुनावों के वक्त खुले आम कांग्रेस-इंडिया का साथ देकर प्रतिपक्ष को और मजबूती प्रदान करेंगे। मलिक का यह कहना कि ‘यह सरकार जा रही है’, उसी दावे की पुष्टि है जो राहुल गांधी भी करते आ रहे हैं और जिसकी वे कोशिश कर रहे हैं।

राजस्थान में मतदान की तारीख ‘25 नवंबर’ है और अब तक न कांग्रेस और न भारतीय जनता पार्टी के सारे उम्मीदवारों के नाम तय हो पाये हैं। होता यूं है कि टिकट मिलते ही जीत का रास्ता नहीं खुलता, भागवत का बिगुल बज जाता है। इससे जुझते हुए दोनों ही पार्टियां आगे बढ़ने की कोशिश कर रही हैं और इन सबसे बड़ा सवाल सर उठा रहा है कि राजस्थान का गढ़ कौन जीतेगा? प्रदेश में बीते 30 वर्षों से जनता एक बार कांग्रेस एक बार भाजपा की सरकार बना रही है। यहां के बच्चे जो अब जवान हो चुके हैं उन्हें दो ही मुख्यमंत्रियों के नाम याद हैं- अशोक गहलोत और वसुंधरा राजे सिंधिया। पिछली बार जब वसुंधरा राजे चुनाव लड़ रही थीं, प्रदेश में एक नारा चला था- ‘मोदी तुझसे बैर नहीं, वसुंधरा तेरी खैर नहीं।’ नारे चलते रहते हैं लेकिन नतीजों में यह सच भी हो गया। वसुंधरा राजे दोबारा सरकार नहीं बना पाई। भाजपा ने इसी नारे को इस बार अपना ध्येय वाक्य बना लिया जिसका नतीजा ये हुआ कि इस बार राजस्थान का चुनाव सीधे-सीधे अशोक गहलोत बनाम नरेंद्र मोदी हो गया है। यह चुनाव दो स्थानीय नेताओं के बीच नहीं बल्कि सीएम और पीएम के बीच है। राजस्थान में 25 में से 24 सांसद भाजपा के हैं। कांग्रेस का एक भी सांसद नहीं। जीत का जोश भी शायद इसी संख्या से आता है। यहीं से प्रेरणा लेकर भाजपा ने अपने सात नेताओं की सांसदी को विधायकी में बदलने का फैसला कर लिया है। क्या वाकई इन फैसलों और मोदी की लोकप्रियता का लाभ पार्टी को मिलेगा या अंततः विभाजन की राजनीति ही टेका लगाएगी?

एक बार भाजपा और एक बार कांग्रेस की सरकार बनाने वाला राजस्थान का वोटर बहुत बुद्धिमान है और वह किसी के बहकावे में नहीं आता। वह निरंतर विकास चाहता है। यही वजह है कि बीमारू प्रदेशों में वह बेहतर हुआ है। जानना दिलचस्प होगा कि इस बार उसे कौन भा रहा है। अशोक गहलोत सरकार का पिछले कुछ महीनों से तो यह हाल है कि वे हर रोज किसी नई योजना या फिर घोषणा के साथ हाज़िर हो जाते हैं। चिरंजीवी योजना के तहत 25 लाख का स्वास्थ्य बीमा, पुरानी पेंशन स्कीम (ओपीएस) की बहाली, महिलाओं को कनेक्शन के साथ मोबाइल फोन देना और हर बिल पर पहले 100 यूनिट बिजली मुफ्त देने का असर साफ देखा जा सकता है। जिन लोगों की सरकारी योजनाओं में कोई आस्था नहीं रही, उन्होंने भी मुफ्त बिजली और अच्छे इलाज की चाहत में राजस्थान सरकार के जनाधार नंबर से खुद को जोड़ लिया है। निजी अस्पतालों को भी इस योजना में शामिल करना बेहतरीन सोच है लेकिन इसमें अड़चन भी आ रहा हैं। इसकी तुलना में राजस्थान शासकीय स्वास्थ्य योजना के तहत अच्छी सुविधा राज्य के कर्मचारियों को मिल रही है। कहा जा सकता है कि राज्य सरकार के कर्मचारियों को तो इस बार साध लिया गया है। एक और

अच्छी पहल थी जिसे लागू करने में भी व्यवहारिक दिक्कतें रही हैं। इसके तहत सड़क पर घायलों को किसी भी प्राइवेट हॉस्पिटल में तुरंत चिकित्सा मुहैया करानी थी। अक्सर कई मरीज सरकारी औपचारिकताओं के चलते और इलाज के अभाव में दम तोड़ देते हैं। इस कायदे का दम भी टूटता हुआ ही नज़र आता है क्योंकि निजी अस्पताल इस हक में नहीं हैं जबकि 2022 में स्वास्थ्य का अधिकार अधिनियम (राइट टू हेल्थ बिल) पास करने वाला राजस्थान देश का पहला राज्य बन गया था। कानून और व्यवस्था को मजबूत करने में भी सरकार का ध्यान कम ही रहा। जैसी सक्रियता स्वास्थ्य के लिए रही वैसी कानून के लिहाज से भी होती तो राजस्थान की कहानी और बेहतर हो सकती थी। तब क्या रास्ता भाजपा के लिए आसान है?

राजस्थान की शहरी जनता के बड़े हिस्से को इस बात



से ज्यादा फर्क नहीं पड़ता कि वोट मोदी के नाम पर मांगा जा रहा है। उसे लगता है कि किसी भी स्थानीय नेता में वैसा चुम्बक नहीं जैसा कि मोदी जी में है। वसुंधरा राजे पूरे राजस्थान में लोकप्रिय हैं लेकिन मोदी ही हैं जो राजस्थान में पार्टी को नैया पार लगा सकते हैं। इस विमर्श के हिसाब से मध्यप्रदेश में 18 साल के शिवराज सिंह चौहान शासन के दूसरी तरफ भी मोदी ही हैं क्योंकि इस बार वे भी हाशिये पर हैं। गहलोत के खिलाफ भी मोदी और शिवराज के खिलाफ भी। यह दिलचस्प है कि प्रदेश में कोई भी नेता या विश्लेषक गहलोत सरकार के लिए ‘एंट्री इंकम्बेसी’ की बात नहीं कर रहा है। दूसरे शब्दों में कहें तो नाराजगी वाला बड़ा वोट नहीं है कि मतदाता गुस्से में हैं और बाज़ी पलट देगा। सरकार को उखाड़ फेंकने के लिए आतुरता की कमी ही भाजपा के लिए सबसे बड़ी चुनौती बन गई है। इस चुनौती से निपटने के लिए भाजपा की केंद्रीय योजनाओं के अलावा प्रधानमंत्री की विदेश में साख को भी वोट अच्छा बताते हैं। पार्टी के पास एक बड़ा अस्त्र है जो उसे वह समय-समय पर धार देती रहती है और राजस्थान को भी अलग नहीं रखा गया है। यूं प्रधानमंत्री ने अपने भाषण में

## मिजोरम के मुख्यमंत्री ने दिया भाजपा को जबरदस्त झटका

#### ■ आशीष विश्वास

आने वाले शरणाथियों को प्रोत्साहित न करें।

केंद्र के निर्देश का मिजोरम के लिए विशेष महत्व था, जहां से भागे हुए बड़ी संख्या में बर्मी आदिवासी शरणाथियों को पहले विभिन्न शिविरों में आश्रय दिया गया था और बाद में उनकी संख्या बढ़ने पर उन्हें कहीं और स्थानांतरित कर दिया गया था। जोरमथांगा के नेतृत्व में एमएनएफ ने नई स्थिति से निपटने के लिए दिल्ली से अधिक वित्तीय और अन्य सहायता के लिए बार-बार दबाव डाला, क्योंकि ये शरणार्थी जल्दी घर नहीं लौट सकते थे।

ऐसा आरोप है कि एनडीए सरकार ने कुछ प्रारंभिक मदद भेजने के बाद, ऐजवाल के अधिक सहायता के अनुरोध का जवाब नहीं दिया। पूर्वोत्तर भारत की मोडिया रपटों के अनुसार, स्थानीय चर्च अधिकारियों, गैर सरकारी संगठनों, आम लोगों और विदेशी दानदाताओं ने शरणाथियों की मदद की। वर्तमान में, कुछ अनुमानों के अनुसार मिजोरम में राहत सुविधाओं का आनंद ले रहे लोगों की संख्या लगभग 45,000 है। 3 मई से शुरू हुई और कई महीनों तक जारी रहने वाली जातीय समस्याओं के बाद मणिपुर से कुकी और अन्य जनजातियों के मिज़ोरम में बड़े पैमाने पर आगमन के बाद यह संख्या बढ़ गई है।

मिजोरम के अधिकारि यों ने अक्सर मीडियाकर्मियों को समझाया है कि उन्होंने शरणाथियों की आमद से निपटने के लिए के वल दिल्ली द्वारा स्थापित प्र कि याओं का पालन किया है।

बांग्लादेश के उदय से पहले 1970-71 में भारत सरकार ने लाखों विस्थापित पाकिस्तानी नागरिकों को भारत में रहने में मदद की थी। राज्य सरकार ने केंद्र को बताया कि एमएनएफ म्यांमार के शरणाथियों के साथ थी यही काम कर रहा था, जिनमें से कई मिज़ो समुदाय से सामाजिक/जातीय रूप से रक्त/सांस्कृतिक संबंधों से संबंधित थे। इसने अतिरिक्त वित्तीय बोझ भी उठाना जारी रखा क्योंकि म्यांमार में अशांति समाप्त होने के कोई संकेत नहीं दिख रहे थे।

पर्यवेक्षकों ने यह समझाते हुए कि एमएनएफ और भाजपा के बीच मतभेदों से निपक्ष को मदद क्यों नहीं मिलेगी, इशारा किया कि आर्थिक विकास के सवाल पर मिज़ो सहित क्षेत्र में आदिवासी समुदायों के बीच मतभेद हैं। महावाकंक्षी, शिक्षित युवा आदिवासियों का एक वर्ग पूर्वोत्तर क्षेत्र के लिए बुनियादी ढांचे, पर्यटन या संबंधित क्षेत्र में नई विकास परियोजनाओं के पक्ष में था, जो एनडीए सरकार द्वारा प्रस्तावित थे। मोटे तौर पर, वे खुद को स्थानीय परियोजनाओं से जोड़ते थे, जबकि आम तौर पर संसद के अंदर और बाहर राष्ट्रीय मुद्दों पर एनडीए का समर्थन करते थे।

दूसरी ओर, क्षेत्र में ईसाइयों के बीच अधिक रूढ़िवादी समूह रेलवे के विस्तार से लेकर जलविद्युत उत्पादन तक, सभी नयी परियोजनाओं का विरोध करने लगे, खासकर यदि वे एनडीए द्वारा प्रायोजित हों। मेघालय एक ऐसा क्षेत्र था जहां आर्थिक विकास के लिए प्रस्तावित अधिकांश परियोजनाओं पर स्थानीय लोगों का विरोध हाल के वर्षों में पूर्वोत्तर क्षेत्र में सबसे मजबूत रहा है।

मेघालय, भारत के सबसे खूबसूरत हिल स्टेशनों में से एक, शिलांग का घर होने के बावजूद, वर्तमान में पूर्वोत्तर क्षेत्र का सबसे गरीब राज्य है!



#### आपके पत्र

### चीन, रूस और ईरान का अमेरिका के विरुद्ध षड्यंत्र, परिणाम हम्मास-इजरायल युद्ध

अमेरिकी विदेश मंत्री एंथोनी ब्लिंकन ने संयुक्त राष्ट्र संघ की सभा में स्पष्ट रूप से कहा है कि इस सभा में सबको विवर्तित है कि तो इस्लाम आतंकवादी संगठन हमास, हिजबुल्ला और फिलिस्तीन कुख्यात 'जिहाद' को कई वर्षों से ईरान प्रत्यक्ष तथा परोक्ष रूप से आर्थिक सामरिक सहायता कर इजराइल का विरोध करवाता आ रहा है. ब्लिंकन ने कहा हमास के इसराइल पर हमले में अमेरिका पूरी तरह से इजरायल के साथ खड़ा है और वह किसी अन्य देश के हमले से इसरायल की रक्षा करने के लिए प्रतिबद्ध है। हमास का आक्रमण इजरायल की प्रभु सत्ता को चुनौती देने वाला है इसलिए इजराइल को हमास पर आक्रमण करने का पूरा-पूरा वैधानिक हक है इजरायल को अपनी जनता तथा अपनी भूमि की रक्षा करने का पूरा अधिकार है इजराइल अपना कर्तव्य निभा रहा है। लिंकन ने स्पष्ट कहा है यदि

साफ कह दिया है कि वे राजस्थान सरकार की वर्तमान योजनाओं को बंद नहीं करेंगे और मतदाता को सिर्फ कमल का फूल देखना चाहिए। यह सोच किसी बड़े 'शिफ्ट' का संकेत है कि पांच साल में रोटी पलटने की रवायत के बावजूद पार्टी आश्चस्त नहीं है।

कर्नाटक से पहले गुजरात और पश्चिम बंगाल में भी मोदी ही पार्टी का चेहरा थे लेकिन केवल गुजरात में ही सफलता मिली। पार्टी का यह मजबूत विचार है कि असफल चेहरों को दुश्च ये गायब कर दो तो सफलता मिलती है। गुजरात में तो मुख्यमंत्री से लेकर तमाम मंत्रियों के ही चेहरे गायब हो गए। यह मॉडल खूब सफल रहा। कर्नाटक में 19 रैलियों और छह रोड शो के बावजूद भाजपा की सरकार बची नहीं रह सकी और बंगाल में दीदी तीसरी बार भी अपनी गद्दी बचने में कामयाब रही। तब क्या राजस्थान में

एक बार भाजपा और एक बार कांग्रेस की सरकार बनाने वाला राजस्थान का वोटर बहुत बुद्धिमान है और वह किसी के बहकावे में नहीं आता। वह निरंतर विकास चाहता है। यही वजह है कि बीमारू प्रदेशों में वह बेहतर हुआ है। जानना दिलचस्प होगा कि इस बार उसे कौन भा रहा है। अशोक गहलोत सरकार का पिछले कुछ महीनों से तो यह हाल है कि वे हर रोज किसी नई योजना या फिर घोषणा के साथ हाज़िर हो जाते हैं।

यह असफल चेहरा वसुंधरा राजे थीं? शुरुआत में पार्टी ने ऐसा ही माना था लेकिन दूसरी सूची में गलती सुधार ली। उनके हिसाब से टिकट भी मिले और उन्हें कुछ तबज्जो भी। चर्चा यह भी है कि अब जयपुर के पूर्व राजघराने की राजकुमारी दीया कुमारी को पार्टी आगे लाना चाहती हैं। वे राजसमंद से सांसद हैं और अब पार्टी ने उन्हें जयपुर की एक सीट से विधायक का टिकट दिया है। जयपुर से ही सांसद राज्यवर्धन भी अब विधायकी की दौड़ में शामिल हैं। यूं वसुंधरा राजे के आगे दीया कुमारी फिलहाल एक कमज़ोर चयन इसलिए भी हैं कि वसुंधरा राजपूती विरासत के साथ गुर्जर बहु होकर कई चुनावी गणित साध लेती हैं। उनकी भाषा और वेशभूषा उन्हें हर वर्ग में स्वीकार्य बनाती है। वे एक चुनरी से ही अपना कनेक्ट जनता, खासकर महिलाओं से बना लेती हैं। इस बार उनके मतदाताओं को पता है कि वे मुख्यमंत्री का चेहरा नहीं हैं तब फिर कौन और क्या मुद्दे हों जो पण जितवाएंगे।

पिछले महीने जयपुर में एक अठारह साल के लड़के इकबाल की हत्या हो गई। भीड़ ने उसे पीट-पीट कर मार डाला। यूं राजस्थान अपने लोक संगीत, साहित्य और

कलात्मक अभिरुचि वाली कई खूबियों के साथ सांप्रदायिक तौर पर बेहद सद्भाववी प्रदेश है। तमाम समप्रदाय यहां मिल-जुलकर रहते हैं। मलिक मोहम्मद जायसी की पद्यावत (1540 ) जन-जन में लोकप्रिय है। अकबर के सेनापति मानसिंह रहे तो हाकिम मंग महाराणा प्रताप के। वीरता के साथ सद्भाव की बेहतरीन गाथा इस प्रदेश ने लिखी है। ‘धरती सुरगारो..’ यह गीत तारा प्रकाश जोशी ने इस धरती के सौंदर्य और सद्भाव के लिए ही लिखा है। उस दिन इकबाल और उसका भाई दोनों बाइक पर सवार थे कि सड़क पर कहा-सुनी हो गई। भाई तो जान बचाकर भाग गया लेकिन इकबाल को भीड़ ने मार दिया। हो सकता है कि दुश्मना के बाद इकबाल ने अपशब्द कहे हों लेकिन उसकी जान ले ली जाए, यह दुःखद था। गहलोत सरकार ने बतौर मुआवजे पंचास लाख रूपए और पतरिन को नौकरी देने की घोषणा की। शहर में व्यापारियों के एक हिस्से ने बड़ा प्रदर्शन करते हुए इसे तुष्टिकरण का नाम दिया। कहा गया कि पुलिस हिंदुओं को परेशान कर रही है, उन्हें जबरन गिरफ्तार किया जा रहा है। जो भी हो, कानून इतना सशक्त होना चाहिए कि जांच पर सबका भरोसा हो।

विकास के ज़रूे पर ये मुद्दे हावी हैं। उदयपुर में दर्जी कन्हैया लाल की हत्या भी नफरत का नतीजा थी। जोधपुर का दंगा भी। सरकार की पकड़ कानून व्यवस्था पर होनी चाहिए। अपराधियों को पकड़ने में भी और अपराध न हों उसमें भी। विकास के तमाम सुरीले सुरों के बीच नफरत के ये बेसुरे बोल का सर क्यों उठना चाहिए था? सरकार की जनकल्याण की नीतियों की सराहना के बीच तुष्टिकरण का मुद्दा जगह बना रहा है। बहुत दुःखद होगा जो चुनाव विकास बनाम सांप्रदायिकता में बदल गया तब कोई दल जीतेगा या हारेगा लेकिन यहां के रंग उदास और किलों के कंगुरे सुरे पड़ जाएंगे।

राजस्थानी डिंगल कविता का अपना तेज है जिसने सामाजिक जनजातिक के साथ संकट के समय अंग्रेज़ सत्ता के खिलाफ़ भी सबको एक करने का काम किया था। इस दौर में जब ईसान मृत देह में भी मजबूब ढूँढ रहा है, मनुज देहावत की डिंगल कविता की ये पंक्तियां बहुत मायने रखती हैं-

ऐ इकलाब रा अंगारा,
सिलगावे दिल री दुखी हाय।
एब छोट्या-छिड़किया नही बुझेला
जो डूंगर लागी आज लाय।

इक दिन ऐडो आवैला धोरां री धरती भूजेला।
ऐ सदा पत्थरां रा सेवग पण आज मिमख री पूजेला।
अर्थ- मिट्टी के पुतलों को ईसान बनाने आया हूं।
इकलाब के अंगारे अब दिल में दहक रहे हैं और ये छोटों से नहीं बुझने वाले। देश का भाग उस दिन जागेगा जिस दिन पत्थरों की बजाय ईसान की पूजा होगी।

( लेखिका स्वतंत्र पत्रकार हैं )

#### पावन प्रसंग

### मानव जीवन का लक्ष्य

मनुष्यों और पशु-पक्षियों की तुलना करते हुए शास्त्रकार ने लिखा है-‘ज्ञान हि तेषांभिको विशेषः।’ अर्थात आहार-विहार, भय, निद्रा, कामेच्छा की दृष्टि से मनुष्य और पशु में कोई विशेष अंतर नहीं पया जाता। शारीरिक बनावट में भी कोई बड़ी असमानता दिखाई नहीं पड़ती। खाने-पीने, चलने,उठने-बैठने,बोलने अन्य शारीरिक नित्यक्रिया के सभी साधन पशु और मनुष्यों की प्रायः एक जैसे ही मिलेहैं, पर मनुष्य में कुछ विशेषताएं उन प्राणियों से भिन्न हैं। उसकी रहन-सहन की रूचि, उचित-अनुचित का भय, भाषा- भाव आदि कितनी ही विशेषताएं यह सोचने को विवश-करती हैं कि वह इस सृष्टि का श्रेष्ठ प्राणी है। उसकी रचना किसी उद्देश्य पर आधारित है।

मनुष्य का प्रत्येक कार्य विचारों से प्रेरित होता है। यह भी कहा जा सकता है कि मनुष्य को विचारशक्ति इसलिए मिली है कि उचित-अनुचित को ध्यान में रखकर वह सृष्टि-संचालन को सहयोग देता रहे। जो केवल खाने-पीने और मौज उड़ाने की ही बात सोचते हैं, इसी को जीवन का श्रेय मानते हैं, उनमें और मनुष्येतर पशुओं-पक्षियों तथा कीट-पतंगों में अंतर कहाँ रहा? ये क्रियाएं तो पशु भी कर लेते हैं। विचारबल संसार का सर्वश्रेष्ठ बल है। विचार शक्ति का सूचक है। पशु निर्बिचार होते हैं, इसलिए वे परस्पर अपनी भावनाओं का आदान-प्रदान कर सकते, उनको कोई लिपि नहीं, भाषा नहीं। किसी प्रकार का संगठन बनाकर अपने प्रति किए जा रहे अत्याचारों का वे प्रतिकार नहीं कर सकते। इसीलिए शारीरिक शक्ति में मनुष्य से अधिक सक्षम होते हुए भी वे पराधीन हैं। विचारशक्ति के अभाव में उनका जीवनक्रम एक बहुत छोटी सीमा में अवरुद्ध बना पड़ा रहता है।

विश्वव्रतित, ऊबड़-खाबड़ धरती को क्रमबद्ध व सुसज्चित रूप देने का श्रेय मनुष्य को है। घर, गांव, शहर, देश आदि की रचना सुविधा और व्यवस्था की दृष्टि से कितनी अनुकूल है। अपनी इच्छाएं, भावनाएं दूसरों से प्रकट करने के लिए भाषा- साहित्य और लिपि की महत्ता किसी से छिपी है? आध्यात्मिक अभिव्यक्ति और सांसारिक आह्लाद प्राप्त करने के लिए कला-कौशल, लेखन, प्रकाशन की कितनी सुविधाएं आज उपलब्ध हैं। यह सब मनुष्य की विचारशक्ति का परिणाम है। मनुष्य को ज्ञान न मिला होता तो वह भी रीछ- बंदरों की तरह जंगलों में घूम रहा होता। सृष्टि को सुंदर रूप मिला है तो वह मनुष्य की विचारशक्ति का ही प्रतिफल है। विचारों का उपयोग निस्संदेह अतुल्य है।

विचारों की विशिष्ट शक्ति का स्वामी होते हुए भी मनुष्य का जीवन निरुद्देश्य गिराई दे तो इसे दुर्भाग्य ही कहा जाएगा। जिसके कार्यों में कोई सूझ न हो, विशिष्ट आधार न हो, उस जीवन को पशु जीवन कहें तो इसमें अतिशयोक्ति क्या है? हवाई जहाज निर्माण आकाश में उड़ता है। अभीष्ट स्थान तक पहुंचकर उसे निर्देश न मिलता रहे तो वह कहाँ से कहीं भटक जाएगा। कुतुबुनुमा की सुंदे वायुयान चालक को स बताती रहती है कि उसे किस दिशा में चलना है? इस निर्देश के आधार पर ही वह सैकड़ों मील का सफर पर कर लेता है। प्रत्येक प्राकृतिक पदार्थ किसी न किसी उद्देश्य से निर्मित है।

मानव जीवन की महत्ता इस पर है कि हम वर्तमान साधनों का उपयोग अंतर्दर्शन या आत्मज्ञान प्राप्ति के लिए करें। उद्देश्य का मार्ग बहुधा किसी विशिष्ट दिशा की ओर ही होता है। प्रकृति जिस ओर से जाना चाहे उधर ही चलते रहें, तो इन प्राप्त शक्तियों की सार्थकता कहाँ रही?

**युग निर्माण योजना**







## श्री राम-भरत का मिलाप देख दर्शक हुए भावुक

जबलपुर, देशबन्धु। श्री रामलीला समिति गढ़ा के सिद्ध मंच पर लंका पर विजय उपरांत अयोध्या वापस आने पर श्री राम लक्ष्मण एवं माता-सीता का नरेन्द्र तिवारी, दिनेश उपाध्याय गुड्डु भैया, डा. छाया अरुण मिश्रा, अमित यादव, जालिम सिंह, ब्रजेश पांडे एवं के.के.तिवारी परिवार ने जगह जगह भव्य स्वागत किया गया। इसके उपरांत श्री राम भरत मिलाप की रोचक लीला मंच पर हुई। परंपरागत रूप से भरत मिलाप समिति के सदस्यों पूर्व पार्षद दिलीप पटेल, भोलाराम खत्री, महेंद्र कर्ण, अनिल शुक्ला, डॉ.भूपेंद्र उपाध्याय, सुनील दुबे, घनश्याम गोस्वामी, राजेश सोनी, जगदीश मिश्रा, विजय चोरिया, संतोष चौबे, जितेंद्र सोनी, अरविंद मिश्रा, के द्वारा भगवान श्रीराम का पूजन अर्चन किया



गया। निर्देशक राजेश मिश्रा, व्यास माधव दुबे, सह व्यास राकेश मिश्रा के मार्गदर्शन में राम- निशांत तिवारी, भरत - अरुण मिश्रा, लक्ष्मण-सदान पटेल एवं शत्रुघ्न देवरांश गोस्वामी के अभिनय की सभी ने तहे दिल से सराहना की। इस अवसर पर समिति के संचालक अशोक मनोधाया, अध्यक्ष रमाशंकर कटार, महामंत्री राजेंद्र प्यासी, कार्यकारी अध्यक्ष राकेश पाठक, शरद दुबे

कुररिया, उमाशंकर मिश्रा, निलेश चौबे, हरीश मनोधाया, लोक राम कोरी, राजेश नेमा, भोलाराम खत्री, संजय तिवारी, अजय तिवारी, भूपेन्द्र उपाध्य, संजय नेमा, ओमप्रकाश पगारे, प्रमोद तिवारी, देवेन्द्र मनोधाया, जगत सिंह, दीपक तिवारी, शिवनारायण मिश्रा, योगेश चौबे, पंकज अवस्थी, मदन गोपाल पटेल, केदारनाथ शर्मा, इंदुलता प्यासी, अनीता मिश्रा, सुधा यादव, ज्योति मिश्रा, डॉ. नीना उपाध्याय, दिनेश मिश्रा, विजय नेमा, के. सी पतारिया, सुदामा दुबे, अशोक बघेल, नरेश मिश्रा, सम्राट पांडे, राजा पांडे, जितेंद्र सोनी, विद्या केवट, नितिन पटेल, पंचम सोनी, दीपक कोष्टा, मदन चौरसिया, सहित समिति के सभी पदाधिकारी एवं कार्यकर्ता उपस्थित रहे।

## विजय नगर चल समारोह में माता को विदाई देने उमड़ा जनसैलाब



जबलपुर, देशबन्धु। संस्कारधानी जबलपुर में एक नई एवं अनूठी पहल आज से 5 वर्ष पूर्व आरंभ हुई, जिसे विजयनगर दशहरा चल समारोह का नाम दिया गया। चल समारोह के संयोजक जितिन राज ने बताया कि चल समारोह अपने पांचवें वर्ष में प्रवेश कर गया है।

गुरुवार की शाम 5 बजे एकता चौक विजयनगर से प्रारंभ होकर एसबीआई चौक दीनदयाल चौक जमुना का मिलौनीगंज होते हुए हनुमान ताल में समाप्त हुआ। चल समारोह में श्री

रामचंद्र दरबार, मां नर्मदा, हनुमान जी की आकर्षक झांकिया, साधु संतों के रथ आकर्षण का केंद्र रहे। विजयनगर चल समारोह में मुख्य अतिथि एवं मठ मंदिर समिति मप्र शासन के अध्यक्ष परम पूज्य ब्रह्मचारी सुबुद्धानंद महाराज ने कहा कि विजयनगर जैसे इलाके में चल समारोह की इतनी भव्यता और दिव्यता के लिए समस्त विजयनगर वासी, आयोजन समिति और शामिल समस्त दुर्गा उत्सव समितियां बधाई की पात्र है। इस मौके पर विधायक लखन घनघोरिया, विशिष्ट अतिथि पूज्य चैतानंद महाराज, सुरेंद्र आनंद डॉ. सत्येंद्र स्वरूप शास्त्री, विधायक विनय सकसेना, संयोजक जितिन राज, अध्यक्ष मनीष खरे, अनिमेष चौरसिया, आशुतोष शुक्ला, गगन गुप्ता, बसंत ठाकुर, सोनू कुकरेले, राजा रैकवार, सौरव मिश्रा, संदीप मेहरे, योगेंद्र चौबे, अभिषेक रैकवार, अंकित मिश्रा, रोहित चौधरी, गोल्ड शिवहरे, मनीष पटेल, प्रियांशु साहू सहित अन्य समितियों के सदस्य दशहरा चल समारोह के दौरान उपस्थित रहे।

## धनुष रज्ज रामलीला : श्री राम-भरत मिलाप का मंचन

जबलपुर, देशबन्धु। धनुष रज्ज रामलीला समिति में भारत मिलाप की लीला का मंचन हुआ। भगवान राम अयोध्या आगमन हुआ। समस्त नर नारी भगवान की स्वागत वंदन के साथ बैंड बाजे के साथ रामलीला मैदान में भव्य स्वागत किया गया। तुलसीदास जी कहते हैं भगवान राम जब अयोध्या के लिए निकलते हैं, पुष्पक विमान से रास्ते में सीता जी को सारा वृतांत बताते हैं। गंगा के पास आने के बाद हनुमान जी को भरत के पास भेजते हैं। भरत हनुमान जी के हठव से लगा जाते उनके दोनों नेत्रों से अश्रु धारा बहने लगती है, अपने मुख से कुछ नहीं कह पाते, यह उत्सव देख सदर के नर नारी अयोध्या वासियों की तरह प्रभु का स्वागत करते हैं। आज रामराज्य अभिषेक की लीला का मंचन किया जाएगा। भरत के बंधु के साथ प्रसाद वितरण का कार्यक्रम आयोजित। सीताराम कुरवाणिया, संजय शुक्ला, रितेश तिवारी, मधुर तिवारी, संदीप चौकसे, धनंजय बाजपेई, शरद शर्मा, चमन अग्रवाल, राहुल रजक, प्रकाश सोनी आदि ने श्रद्धालुओं से उपस्थित का आग्रह किया है।



दैनिक राशिफल

शुक्रवार 27 अक्टूबर 2023 का पंचांग विक्रम संवत् 2080, शक संवत् 1945 हिजरी 1444। आश्विन शुक्ल पक्ष की त्रयोदशी। नक्षत्र-उ.भा.

मेघ

धार्मिक और आध्यात्मिक प्रवृत्ति में आपका समय व्यतीत होगा। अनिर्णायकता के कारण योग्य निर्णय नहीं ले सकेंगे।

मेष

आपके व्यापार में वृद्धि होगी, साथ ही व्यापार के सम्बंध में सौदे लाभदायक सिद्ध होंगे। आपकी आय का स्रोत बढ़ेगा।

मिथुन

आपकी शारीरिक और मानसिक खुशी बनी रहेगी। नौकरी या व्यवसाय में अपने परिश्रम का अच्छा फल प्राप्त कर सकेंगे।

तुला

स्वास्थ्य अच्छा रहेगा। बीमार व्यक्ति के स्वास्थ्य में भी सुधार होगा। पारिवारिक सुख- शांति बनी रहेगी।

वृश्चिक

आज यात्रा करने के लिए समय अनुकूल नहीं है। स्वास्थ्य भी चिंता का कारण बनेगा। संतान की चिंता रहेगी। अपमानित होने का योग है।

धनु

आज आप गृह रहस्य और आध्यात्मिकता के रंग में रहेंगे। इस विषय में गहरे उतरने का प्रयास करेंगे। नए काम शुरू करने का प्रयास करेंगे।

कर्क

जो लोग विदेश जाने के इच्छुक हैं, वे सफलता पा सकेंगे। विदेश से अच्छे समाचार प्राप्त कर सकेंगे। आर्थिक लाभ प्राप्त होगा।

सिंह

आपको स्वास्थ्य का ध्यान रखना पड़ेगा। स्वास्थ्य की सुरक्षा के पीछे खर्च होने की संभावना है। गलत मार्ग की तरफ प्रेरित न हों।

कन्या

आज आप परिवार में आनंद के पल गुजार सकेंगे। भाग्य आपके साथ है। आप समाज और लोगों में आदर पा सकेंगे। खरीदारी कर सकते हैं।

मकर

आज आप अपने विरोधियों से विजय प्राप्त कर सकेंगे। नए काम की शुरुआत होगी। उसमें सफलता प्राप्त करेंगे। व्यापार में लाभ प्राप्त कर सकेंगे।

कुम्भ

आपको मानसिक समस्याएं और उलझन रहेगी। निर्णय लेने में तकलीफ होगी। वाणी पर संयम नहीं रख पाएंगे। धार्मिक कामों पर खर्च होगा।

मीन

आज आपको शारीरिक-मानसिक ताजगी और स्फूर्ति का अनुभव होगा। उत्साह बढ़ेगा। नए काम की शुरुआत करेंगे।

मा.

पत्ता पत्ता बूटा बूटा हाल हमारा जाने...

आज निकलेगा माँ सिद्धिदात्री का जवारा जुलूस

जबलपुर, देशबन्धु। 360 गोत्रीय खटोक समाज के तत्वाधान में माँ सिद्धिदात्री मंदिर समिति के द्वारा आज 27 अक्टूबर को शाम 7.30 बजे माता की आरती के बाद जवारा चल समारोह का आयोजन किया गया है। समिति अध्यक्ष महेंद्र जांगड़े, उपाध्यक्ष राजू पटारिया, सचिव अखिल पटारिया ने समस्त धर्मप्रेमियों, मंदिर ट्रस्टों और समिति सदस्यों सहित श्रद्धालुओं से उपस्थित होने का आग्रह किया।

घमापुर रामलीला: श्रीराम का हुआ राज्याभिषेक

जबलपुर, देशबन्धु। श्री गिरिजाशंकर मंदिर रामलीला घमापुर द्वारा पं.अरुण शर्मा की अध्यक्षता एवं डा.आर.एस.चण्डोक, प्राचार्य गुरु तेग बहादुर खालसा कालेज के मुख्य अतिथि तथा डा.ए.सी.सोनकर, विवेक राम सोनकर, रवीश सोनकर, एकता गुप्ता, संगीता नायडू, आदि के विशिष्ट अतिथ्य में मर्यादा पुरुषोत्तम अखिल कोटि ब्रह्मांड नायक आदर्श राज्य सत्ता के जनक भगवान श्रीराम का राज्याभिषेक महोत्सव सम्पन्न हुआ। इस अवसर पर क्षेत्रीय धर्मावलंबी नागरिकों के साथ रामलीला के पदाधिकारी अध्यक्ष डा.शिवा मणी मिश्रा, महामंत्री पं.कमलेश तिवारी, संचालक एड.बलराज सोनकर, एड. श्याम चन्द्र तिवारी, कोषाध्यक्ष विष्णुदीक्षित। पं. बाबूलाल भारद्वाज, मोहनलाल विश्वकर्मा, महेंद्र शुक्ला, सरमन राजपूत, राजेश सेन, संदीप सोनकर, एवं समस्त पदाधिकारियों की उपस्थिति उल्लेखनीय रही। रामलीला के समस्त पदाधिकारियों के द्वारा कांचघर दशहरा चल समारोह के अध्यक्ष नारायण रजक, मुरलीधर राव एवं समस्त पदाधिकारियों का सम्मान किया गया। आज शांति हवन एवं भंडारे का आयोजन किया गया है।

इन्फ्लूएन्जर्स ने बढ़ाई सोशल विंडो से लोकल हेरिटेज की ग्लोबल कनेक्टिविटी

वर्ल्ड ऑडियो-विजुअल हेरिटेज डे-डाटा स्टोरेज में मिल रही मदद, विदेशों तक में लोग देख रहे लोकल स्पॉट्स

जबलपुर, देशबन्धु। सोशल मीडिया के इस दौर में अब ज्यादातर लोगों को लेटेस्ट ट्रेंड और इन्फॉर्मेशन रील्स और वीडियो के जरिए ही जानकारी मिल रही है। इसमें सिटी हेरिटेज और उससे जुड़ी रोचक बातों की जानकारी भी शामिल है। शहर में ऐसे कई प्लेसेज मौजूद हैं, जिनके बारे में अब तक लोगों को जानकारी नहीं है। इन स्थानों से लोगों को रूबरू करवाने का काम सोशल मीडिया इन्फ्लूएन्जर्स कर रहे हैं। वे ना सिर्फ रील्स और डॉक्यूमेंट्रीज में सिटी हेरिटेज को सहज रहे हैं, बल्कि देश-विदेश के लोगों तक संस्कारधानी की धरोहर

और जानकारी को पहुंचाने का काम कर रहे हैं। कुछ ऐसे ही लोगों के प्रयासों के लिए यूनेस्को द्वारा हर साल 27 अक्टूबर को वर्ल्ड ऑडियो-विजुअल हेरिटेज डे मनाया जाता है। इस वर्ष दिवस की थीम है योर विंडो टू द वर्ल्ड। हिडन लोकेशन की सर्चिंग-शहरवासियों को अब नई जगहों पर घूमना पसंद है। इसलिए हिडन प्लेसेज से जुड़ी रील्स इन्फ्लूएन्जर्स अधिक बनाते हैं।

इन्फ्लूएन्जर्स का कहना है कि हिडन हेरिटेज में स्टोरी टेलिंग के साथ लोगों की सहूलियत के लिए लोकेशन मैशन होती है, जिसकी मदद

इस तरह कर रहे काम

- स्थानीय लोगों से किस्से जानकरी शामिल कर बनाते वीडियो
- हेरिटेज कंटेंट को रोचक अंदाज में प्रस्तुत करके
- हेरिटेज स्पॉट्स से जुड़ी अनोखी कहानी
- ऐसी लोकेशन की फाईंडिंग, जो बेहतर हेरिटेज के रूप में डवलप की जा सकती है
- हेरिटेज के रखरखाव और मौजूदा स्थिति के वीडियो बनाकर प्रशासन तक पहुंचाना

इनका कहना है

- मैं ज्यादातर सिटी हेरिटेज पर ही रील्स क्रिएशन करता हूं। यह कॉन्सेप्ट लोगों को पसंद है। कई बार व्यूजर्स के सजेसन में एक ही स्पॉट से तीन से चार कहानियां पोस्ट करता हूं।

सागर जायसवाल

- लोगों को अब घूमने के लिए न्यू प्लेसेज चाहिए। ऐसे में रील्स और वीडियो कंटेंट में शहर के हिडन स्पॉट्स को शामिल करता हूं, जिसकी रोचक कहानी लोगों को मिल सके।

से लोग आसानी से उस जगह पर पहुंच रहे हैं।

रील्स में अधिकतर जानकारी-सिटी हेरिटेज से जुड़ी जानकारी लोगों को हैं, लेकिन इन्फ्लूएन्जर्स इन हेरिटेज देश और विदेश के लोग सेव करके रखते हैं जब वे यहां घूमने आते हैं तो इन स्पॉट्स पर जाना पसंद करते हैं।

भारतीय सिंधु महिला शाखा की गरबा और नृत्य नाटिका ने मन मोहा

जबलपुर, देशबन्धु। भारतीय सिंधु सभा महिला शाखा के तत्वावधान में सिंधु दशहरा गरबा महोत्सव का आयोजन किया गया। कार्यक्रम में महिलाओं ने गरबा और महारास के साथ-साथ नृत्य नाटिका का मंचन भी किया। इसके साथ ही सिंधी गरबा की धूम रही। जजमेंट मीनल छतानी, रक्षा सोनी और मोनिका शर्मा ने किया। मुख्य अतिथि अशोकानंद महाराज, ब्रह्मकुमारी से विमला बहन मौजूद रहीं। इस मौके पर सभा अध्यक्ष मनीषा रोहाणी, करतार सिंह बटोड़ा, पूर्व जायसवाल मौजूद थे।

मुकुर प्रदर्शनी आज

जबलपुर, देशबन्धु। मातेश्वरी महिला मंडल के तत्वावधान में महिला उद्यमिता को बढ़ावा देने के लिए 27 और 28 अक्टूबर को मुकुर प्रदर्शनी का आयोजन किया जाएगा। महिला मंडल की अध्यक्ष अर्चना माहेश्वरी, स्मिता डगगा, निधि भट्टर, उर्वशी भूतड़ा, अनीता जेटा, सरोज जेटा, श्वेता और गीता जेटा ने बताया कि आयोजन में तरह-तरह के स्टॉल्स लगाए जाएंगे, जहां उन महिलाओं को उद्यमिता हुनर दिखाते का मौका मिलेगा, जो होममेकर्स हैं। आयोजन होटल समर्पित में किया जाएगा।

एमओजे का गरबा

जबलपुर, देशबन्धु। एमओजे क्लब के तत्वावधान में आज शुक्रवार को तिलवारा स्थित होटल में शाम 4 बजे से ग्रैंड महारास का आयोजन किया जाएगा। कार्यक्रम में एक्टर जैनफर मिस्त्री बंसीवाल मुख्य अतिथि होंगी।

मदन महल दरगाह में ग्यारहवीं का मेला आज

जबलपुर, देशबन्धु। मदन महल पहाड़ी पर स्थित हज़रत पीराने पीर दस्तगीर की दरगाह में आज 27 अक्टूबर जुमा को ग्यारहवीं शरीफ के उस मेला का एहतेमाम किया गया है। मेले में स्थानीय व दूर दराज से जायरीन शिरकत करेंगे। इस मौके पर दरगाह शरीफ में सुबह बाद नमाज़ फजर कुरान ख़ुबानी व नअत मनक़बत शरीफ दोपहर बाद नमाज़ जुमा चादर पोशी, नजरो न्याज़, तक्सीमे लंगर तथा सांय मगरिब की नमाज़ के बाद सलतो सलाम पेश किया जाएगा।

बगदाद के तबरूकात- दरगाह शरीफ के मुतवल्ली सैय्यद कादिर अली कादरी के अनुसार तक्रीबन तीन सौ साल पहले गढ़ा के मुजावर खानदान के बुजुर्ग बगदाद शरीफ गए थे। उनके द्वारा हज़रत गौस पाक की दरगाह के लिए गए पाक तबरूकात मदन महल किला के समीप ज्यारत के वास्ते रखे गए। सदियों से मदन महल दरगाह में हज़रत गौस आजम दस्तगीर के रुहानी फैज़ान का सिलसिला जारी है।

व्यवस्थाओं की मांग- सज्जदानशीन मुबारक कादरी, निज़ाम कादरी, इनायत कादरी, जवाहर कादरी ने प्रशासन से दरगाह के मेला में साफ सफाई, प्रकाश व्यवस्था, पेय जल एवं पुलिस बल की समुचित व्यवस्था सुनिश्चित करने की अपील की है।

धूमधाम से निकली बड़ी खेरमाई में जवारा शोभायात्रा

जबलपुर, देशबन्धु। संस्कारधानी में 52 गुप्त शक्तिपीठ मां बड़ी खेरमाई मंदिर का 371 वर्ष का शारदेय नवरात्रि जवारा विसर्जन समारोह गुरुवार को भव्य एवं धूमधाम और बैंड बाजों, डोल नागाओं सहित मनमोहक झांकियों के साथ निकाला गया। जवारा विसर्जन समारोह में 500 से अधिक बाना धारी भक्त निकले। इसके साथ ही 1100 से अधिक महिलाएं जवारा कलश धारण करके निकलीं। जवारा विसर्जन समारोह सायं 7 बजे से बड़ी खेरमाई माता मंदिर से प्रारंभ होकर दीनानाथ क्रांति, राजा सरमुल्ला की गली, तमरहाई चौक, मिलौनी गंज चौक से होते हुए हनुमान ताल थाने के सामने विसर्जन के साथ समापन हुआ। बड़ी खेरमाई ट्रस्ट के शरद अग्रवाल, शशिकांत मिश्रा, आशीष त्रिवेदी, अनिल पाल, जयकांत उपाध्याय, महेंद्र जांगड़े, असीम त्रिवेदी, सुरेश आहूजा आदि उपस्थित थे।

निधन

ईश्वर अल्लाह तेरो नाम सबको सद्गति दे भगवान

श्रीमती कांति बाई सोनी- यादव कॉलोनी निवासी श्री सालिगराम सोनी की धर्मपत्नी श्रीमती कांति बाई सोनी (78) का निधन हो गया। अंतिम संस्कार ग्वारीघाट मोक्षधाम में संपन्न हुआ। श्रीमती आशा झा- कछियाना द्वारका नगर लालमाटी निवासी श्री तिलकचंद झा की धर्मपत्नी श्रीमती आशा झा (60) का निधन हो गया। अंतिम संस्कार करियापाथर में किया गया। श्रीमती आशा रानी राजपूत- शारदा टाकीज के पास गोरखपुर निवासी श्री बलदेवराज राजपूत की धर्मपत्नी श्रीमती आशा रानी राजपूत (78) का निधन हो गया। अंतिम संस्कार ग्वारीघाट मोक्षधाम में संपन्न हुआ। श्री ओम प्रकाश अहिरवार- सिंधी कैप सिद्धबाबा रोड निवासी श्री ओम प्रकाश अहिरवार (51) का निधन हो गया। अंतिम संस्कार करियापाथर में किया गया। श्रीमती सिया बाई श्रीवास्तव- ब्यौहारबाग वन विभाग परिसर निवासी श्री गोविंद प्रसाद श्रीवास्तव की धर्मपत्नी श्रीमती सिया बाई श्रीवास्तव (84) का निधन हो गया। अंतिम संस्कार ग्वारीघाट मोक्षधाम में संपन्न हुआ। श्रीमती नेमवती बाई चौधरी- झिझा मोहल्ला बारूदखाना राधाकुण्ज वाई निवासी श्री मगन लाल चौधरी की धर्मपत्नी श्रीमती नेमवती बाई चौधरी का निधन हो गया। अंतिम संस्कार करियापाथर श्रमशन भूमि में किया गया। श्री सुनील कुमार सोनी- गोकलपुर निवासी श्री सुनील कुमार सोनी (57) का निधन हो गया। अंतिम संस्कार ग्वारीघाट मोक्षधाम में किया गया।

श्रीमती इन्द्रा बाई- जीसीएफ पुनेहरा पेट्रोल पंप के पास निवासी श्री साजन दुमार की धर्मपत्नी श्रीमती इन्द्रा बाई (68) का निधन हो गया। अंतिम संस्कार करियापाथर में किया गया। श्रीमती यशोदा बाई सेन- शिवनगर गुलीआ गढ़ा निवासी श्री दिलीप सेन की धर्मपत्नी श्रीमती यशोदा बाई सेन (92) का निधन हो गया। अंतिम संस्कार ग्वारीघाट मोक्षधाम में संपन्न हुआ। श्री रमेश चंद्र बंसल- त्रिभूति नगर दूसरी गली निवासी श्री रमेश चंद्र बंसल (89) का निधन हो गया। अंतिम संस्कार ग्वारीघाट मोक्षधाम में किया गया। श्री गज्जी रजक- गोरा बाजार केंद्र निवासी श्री गज्जी रजक (60) का निधन हो गया। अंतिम संस्कार ग्वारीघाट मोक्षधाम में संपन्न हुआ। श्रीमती कुसुम बाई गोस्वामी- कुदवारी अमखेरा निवासी श्री धर्मपत्नी गिरी गोस्वामी की धर्मपत्नी श्रीमती कुसुम बाई गोस्वामी (75) का निधन हो गया। अंतिम संस्कार ग्वारीघाट मोक्षधाम में किया गया। श्रीमती रत्ना त्रिवेदी- राइट टाउन निवासी श्री भवानी शंकर त्रिवेदी की धर्मपत्नी श्रीमती रत्ना त्रिवेदी (85) का निधन हो गया। अंतिम संस्कार ग्वारीघाट मोक्षधाम में संपन्न हुआ। श्री महेश कुमार सेन- टेमर भीटा कजरवारा निवासी श्री महेश कुमार सेन (69) का निधन हो गया। अंतिम संस्कार ग्वारीघाट मोक्षधाम में किया गया।

www.deshbandhu.co.in

जबलपुर | भोपाल | सागर | सतना | रायपुर | बिलासपुर | नई दिल्ली

CMYK







## श्रीराम का राज्याभिषेक, विभीषण का राजतिलक देख भावविभोर हुए दर्शक

**गांधीग्राम, देशबन्धु।** राम जानकी मन्दिर गांधीग्राम के संयोजन में चल रही राम लीला में गुरुवार को आदर्श रामलीला मण्डल चित्रकूट के पात्रों द्वारा मंचन किए गए श्रीराम राज्याभिषेक व विभीषण का राजतिलक प्रसंग देखकर दर्शक भक्तिविभोर हो उठे। प्रसंगानुसार श्रीराम लंका पर विजय प्राप्त कर लंकापति रावण का संहार कर वहां पर अयोध्या लौटे तो अयोध्या पुर वासियों, ऋषि मुनियों ने उनका भव्य स्वागत किया। प्रभु श्रीराम के अनुज भरत ने 14 वर्षों तक श्रीराम के चरण पादुकाएं राज सिंहासन पर सम्मान स्वरूप रखी थी भरत ने इन चरण पादुकाएं को नीचे उतार कर श्रीराम को चरण पादुकाएं पहनाकर उन्हें राज सिंहासन पर ले जाकर राजगुरु ऋषि-मुनियों ने वैदिक मंत्रोच्चार कराते हुए श्रीराम का राज्याभिषेक राजतिलक किया। श्रीराम के राज्याभिषेक से समस्त अयोध्या पुरवासी, ऋषि-मुनि, हनुमान, वानर भालू और जय श्रीराम की आकाशीय गर्जना की लगरवासी झूम उठे संपूर्ण नगर में बधाईयां बजने लगी। दृश्य बहुत ही उल्लास से परिपूर्ण था।

**विभीषण का किया राजतिलक** - प्रभु श्रीराम ने शरणागत लंकापति रावण के अनुज विभीषण को ससम्मान राजतिलक कर लंका का राज्य दिया। श्रीराम कहा की तुम लंका में रामराज स्थापित करोगे। सुख शांति कायम



रखोगे। श्रीराम ने अंतिम समय सीता की अग्नि परीक्षा ले कर तथा सीता की परीक्षा में सुफल होने पर उन्हें वामांग में स्थान दिया। अंत में कई वर्षों तक राज्य करते हुए प्रभु श्री राम पुष्पक

विमान से अपने धाम को गमन कर गए। चलत विमान कोलाहल होई, जय रघुवीर कहत सब कोई। समस्त पुरवासी जय रघुवीर की जयकारा लगाते रहे।

**श्रीराम का चरित्र मनुष्य के लिये प्रेरक** - रामलीला के महंत ने कहा कि मर्यादा पुरुषोत्तम श्री राम का व्यवहार देवता, ऋषि, मुनि, मनुष्य, पक्षी, पशु आदि सभी के साथ ही प्रशंसनीय, अलौकिक और अतुलनीय है। देवता, ऋषि, मुनि और मनुष्यों की तो बात ही क्या - जामवंत, सुग्रीव, हनुमान आदि रीछ-वानर, जटायु आदि पक्षी तथा विभीषण आदि राक्षसों के साथ भी उनका ऐसा दयापूर्ण प्रेमयुक्त और त्यागमय व्यवहार हुआ है।

उन्होंने साक्षात् पूर्णबद्धा परमात्मा होते हुए भी मित्रों के साथ मित्र जैसा, माता-पिता से पुत्र, सीता जी के साथ पति, भाइयों से भाई, सेवकों से स्वामी मुनि और ब्राह्मणों से शिष्य जैसा, इसी प्रकार सबके साथ यथायोग्य त्यागयुक्त प्रेमपूर्ण व्यवहार किया है। अतः उनके प्रत्येक व्यवहार से हमें शिक्षा लेनी चाहिए। भगवान श्रीराम, लक्ष्मण, सीता सहित राजकुमारों की आरती राम जानकी मंदिर के अध्यक्ष प्रताप सिंह बघेल, दुर्गात्सव समिति के अध्यक्ष महेश सेन, चमन असादी, गजराज सिंह बघेल, सुरेश असादी, चमन असादी, बबलू दुवे, विजय चौरसिया, भागचंद साहू, हरिशंकर तिवारी, गोरीशंकर, महेश चौरसिया, बंटू मिश्रा, मनोहर तिवारी आदि सभी पदाधिकारी ने की।



## पुराने बस स्टैंड के समीप बने स्पीड ब्रेकर दुर्घटना को दे रहे न्योता

**पाटन, देशबन्धु।** नगर की एम.पी.आर.डी.सी सड़क पर बने स्पीड ब्रेकर दे रहे दुर्घटना को आमंत्रण। राहगीरों ने बताया कि नगर के पुराने बस स्टैंड के समीप अनैतिक रूप से स्पीड ब्रेकर बनाए गए हैं जिसमें आए दिन बाईक सवार दुर्घटना के शिकार हो रहे हैं। बताया जा रहा है की करीब पन्द्रह बीस दिन बीत चुके हैं एम.पी.आर.डी.सी की मेन सड़क पर स्पीड ब्रेकर बने हुए जब इस संबंध में लोक निर्माण विभाग के एस.ई दिलीप कुमार जैन से मोबाइल पर बात करना चाही परंतु जैन साहब का मोबाइल कॉल रिसीव नहीं हुआ वही मोटर साइकिल सवार चालकों ने बताया की स्पीड ब्रेकर खड़े बना दिए गए हैं जिसमें ज्यादा तर महिलाएं और बच्चे मोटर साइकिल से जमीन पर गिर रहे हैं और दुर्घटना के शिकार हो रहे हैं। इन ब्रेकर पर किसी भी प्रकार का कोई इंडिकेट नही बनाए गए हैं जो दूर से ही ब्रेकर वाहन चालकों को दिख जाए आए दिन हो रहे एक्सिडेंट पर लोक निर्माण विभाग के अधिकारी मौन धारण किए हैं।

### सार-समाचार

## 28 को श्री 1008 शातिनाथ भगवान का महामस्तकाभिषेक

### शरद पूर्णिमा मेला पर होंगे विविध आयोजन

**पनागर, देशबन्धु।** शरद पूर्णिमा के पावन पर्व पर 28 अक्टूबर को श्री 1008 भगवान शातिनाथ जी का महा मस्त काभिषेक महोत्सव का आयोजन किया जा रहा है श्री जैन प्रबंध करनी सभा पनागर एवं सकल जैन समाज के सानिध्य में नगर में अनेक विविध आयोजन भी किया जा रहे हैं। प्रातः 8 बजे को द्वारा शाकाहार वाहन रैली 9 बजे कमानिया पर ध्वजारोहण 9.30 बजे बाजार जैन मंदिर

जी के समक्ष ध्वजारोहण 12 श्रीजी का विमान बिहार व जुलूस दोपहर 2 बजे भगवान शातिनाथ जी का महा मस्तकाभिषेक महोत्सव 3.30 बजे आचार्य श्री का 78वां जन्मोत्सव समारोह एवं पूजन रात्रि 8 बजे से जैन नाटक समिति पनागर की अनुपम प्रस्तुति ब्रह्मा गुलाल एवं विचित्र रंगारंग कार्यक्रम प्रस्तुत किए जाएंगे। श्री जैन प्रबंधकारी सभा ने सभी धर्मप्रेमीजनों से उपस्थित होकर धर्म लाभ लेने की अपील की है।

## सड़क पर शव रख ग्रामीणों ने किया चक्काजाम

### भाई और मां पर पिता की हत्या का संदेह

**सतना, देशबन्धु।** नागौद उचेहरा मार्ग में सड़क हादसे में श्यामसुंदर पाल घायल हुआ था। जिसको उसके छोटे पुत्र व पत्नी ने घायल अवस्था में उचेहरा अस्पताल में भर्ती कराया था, जहां से उसे जिला अस्पताल सतना रेफर किया। यहां इलाज के दौरान उसकी मौत हो गई। मृतक का बड़ा पुत्र साहब लाल पाल इंदौर से यह खबर सुन बिहटा गांव आया तो उसे घर में ही खून के धब्बे दिखे। इस दौरान मृतक श्यामसुंदर के छोटे भाई राम प्रताप पाल व बड़े भाई ने कहा कि इतना बड़ा हादसा हुआ और किसी को खबर नहीं हुई। जिसको लेकर सभी ने शंका जताई और अब संदेह जहिर किया है कि मृतक की पत्नी व छोटे पुत्र ने एक अन्य व्यक्ति से मिल कर मारा है और साजिश रचते हुए उसे उचेहरा व बाद में जिला अस्पताल ले जाया गया।

मृतक के बड़े पुत्र साहब लाल पाल व भाई रामप्रताप के साथ अन्य ग्रामीणों ने मामले की निष्पक्ष जांच कराते हुए कार्यवाही करने की मांग की है। इसी मांग के लिए नागौद उचेहरा मार्ग के बिहटा गांव में सड़क पर शव रखकर जाम लगा दिया गया। नागौद एसडीओपी के साथ पूर्व जनपद उपाध्यक्ष सर्वेद सिंह मौके पर पहुंचे तो ग्रामीणों को जाम हटाने के लिए समझाया गया। समझाइस पर एक घंटे बाद रास्ता बहाल हो सका।

## शरद पूर्णिमा पर विशाल इनामी दंगल का आयोजन

**बरेला, देशबन्धु।** शरद पूर्णिमा के पावन अवसर पर. चक्रवी समाज बरेला के आयोजन में. 28 अक्टूबर दिन शनिवार को मेला ग्राउंड में विशाल इनामी दंगल का आयोजन किया गया है. इस इनामी दंगल में महिला एवं पुरुष दोनों वर्ग में कुश्ती का आयोजन किया जाएगा। प्रकवर्ती समाज द्वारा. समस्त पहलवान खलीफा उस्ताद एवं नगर वासियों से दंगल पहुंचने की अपील की है।

## अमृतसिद्धि योग में करवाचौथ का पर्व

**गाडखारा, देशबन्धु।** पंचांगीय गणना से इस बार 1 नवंबर बुधवार के दिन अमृतसिद्धि योग में करवाचौथ का व्रत रहेगा। इस दिन महिलाएं अखंड सौभाग्य की कामना से निरजल निराहार व्रत रखेंगी। रात्रि में चंद्रोदय के पश्चात चंद्रमा को अर्घ्य प्रदान कर पति के हाथों करवे से जल पीकर व्रत को पूर्णता प्रदान की जाएगी। भगवान गणेश व चौथ माता का पूजन होगा।

ज्योतिर्विद ने बताया बुधवार के दिन अमृतसिद्धि योग में करवाचौथ का व्रत सुख, सौभाग्य की दृष्टि से विशेष है। बुधवार का दिन भगवान गणेश की आराधना के लिए सर्वोत्तम माना जाता है। चौथ के व्रत में विशेष रूप से भगवान गणेश व चौथ माता के पूजन का विधान है। अमृत सिद्धि योग में की गई पूजा सभी कार्यों में सिद्धि प्रदान करने वाला माना गया है। इस योग में भगवान गणेश व चौथ माता की पूजा से यश, कीर्ति व सफलता मिलती है।

## चरका सरपंच ने फांसी लगाकर की आत्महत्या



**ब्यौहारी, देशबन्धु।** ग्राम चरका के सरपंच वृंदावन सिंह ने ग्राम बदरचुआ में अपने घर के पीछे फांसी लगाकर आत्महत्या कर ली। सूत्रों से मिली जानकारी के अनुसार उनके घर में कुछ लोग बैठे हुए थे वह कुछ सामान लेने गांव की दुकान में गये थे, वहां से आए तो पीछे तरफ जाकर फांसी लगा ली। घटना के समय उनके परिवार में उनकी पत्नी एवं अन्य लोग मौजूद थे। उनकी अपनी कोई संतान नहीं थी। पुलिस द्वारा मर्ग कायम कर मामले की जांच की जा रही है।

## 10 ग्राम अवैध स्मैक सहित दो आरोपी गिरफ्तार

### आपरेशन प्रहार के तहत थाना तेन्दूखेड़ा पुलिस को मिली सफलता

**नरसिंहपुर, देशबन्धु।** पुलिस अधीक्षक अमित कुमार के निर्देशन में आपरेशन प्रहार के तहत थाना तेन्दूखेड़ा पुलिस को बड़ी सफलता मिली। जिसमें 1 लाख रुपये कीमत की 10 ग्राम अवैध स्मैक सहित दो आरोपियों को पुलिस ने गिरफ्तार किया है।

थाना तेन्दूखेड़ा अंतर्गत पुलिस टीम द्वारा डिट्यूटी के दौरान बीकौर तिराहा पर दो व्यक्ति एक पल्सर मोटरसाइकिल क्रमांक एमपी 49 एमएस 4790 से पुलिस टीम को देखकर बीकौर ग्राम की ओर भागने लगे तो पुलिस टीम को संदेह होने पर दोनों का पीछा किया गया एवं उनकी घेराबंदी की कर दोनों को रोककर उनका नाम पता रोकने पर अपना नाम आकाश पिता दुर्गाप्रसाद लोधी, उम्र 22 साल एवं रीतेश पिता नरेश श्रीवास उम्र 19 साल दोनों निवासी शिवाजी वार्ड,



गाडखारा होना बताया गया। आकाश लोधी मोटर साइकिल चला रहा था एवं रीतेश श्रीवास पीछे बैठे हुए था, दोनों के संयुक्त कब्जे से 10 ग्राम अवैध मादक पदार्थ स्मैक जिसकी कीमत लगभग 1 लाख रुपये जप्त की गयी। आरोपियों से स्मैक के स्रोत के संबंध में पूछताछ पर उनके द्वारा एक अन्य व्यक्ति का नाम बताया गया जिस उक्त दोनों एवं एक अन्य के विरुद्ध थाना तेन्दूखेड़ा में अपराध क्रमांक 462/2023 धारा 8, 21 (बी) 29 एनडीपीएस एक्ट पंजीबद्ध

किया गया है।

**इनकी रही मुख्य भूमिका**- उक्त कार्यवाही में निरीक्षक उमेश तिवारी, उप निरीक्षक गौतम नेमा, उप निरीक्षक प्रिंसी साहू, उप निरीक्षक रूही जोशी, प्रधान आरक्षक कुलदीप, आरक्षक बहादुर, आरक्षक नारायण, आरक्षक सुदीप, आरक्षक अमन, आर. भगवानदास, राजेश बागरी, आरक्षक भास्कर सतनामी, आरक्षक अभिषेक सूर्यवंशी, आरक्षक संजय ठाकुर, आरक्षक नीरज डेहरिया की मुख्य भूमिका रही है।

## पुलिस एवं एसएसटी टीम ने अनूपपुर शहडोल सीमा पर जब्त किए 4 लाख

**अनूपपुर, देशबन्धु।** विधानसभा चुनाव को लेकर जिले के विभिन्न सीमा क्षेत्रों में अवैध गतिविधियों पर नजर रखने के लिए जांच चौकिया बनाई गई हैं। जहां से निकलने वाले वाहनों पर नजर रखी जा रही हैं। गुरुवार को अनूपपुर एवं शहडोल जिले के सीमा स्थित देवहरा जांच पुलिस चौकी में वाहन की तलाशी के दौरान 4 लाख रूपए जप्त किया हैं। वाहन चालक के पास इस राशि संबंधित कोई वैध दस्तावेज नहीं मिलने पर राशि को जब्त करते हुए वैध दस्तावेज दिखाने का समय दिया गया हैं।

विधानसभा निर्वाचन की आचार संहिता लगते अनूपपुर जिले की सभी सीमा पर जांच चौकी बना कर पुलिस एवं स्टेटिक सर्विलांस टीम के द्वारा लगातार 24 घंटे जांच की जा रही है। 26 अक्टूबर को सुबह देवहरा पुलिस चौकी प्रभारी आरएन मिश्रा एवं सर्विलांस टीम प्रभारी सिलबेरीयस खलको के साथ संतोष पांडेय, अब्दुल कलीम, आकांक्षा मिश्रा, अखिलेश तिवारी द्वारा अनूपपुर और शहडोल की सीमा पर बनाए गए चेक पोस्ट पर वाहनों की चेकिंग की जा रही हैं। इस दौरान चार पहिए वाहन में सवार रूपेश कुमार भल्लावी पुत्र जीएस भल्लावी निवासी शहडोल से 4 लाख रूपए जब्त कर कार्रवाई की गई। ज्ञात हो कि जीएस भल्लावी अनूपपुर लोक निर्माण विभाग में एसडीओ के पद पर कार्यरत रहे, वर्तमान में जबलपुर में हैं।

## पटाखा एंड पटाखा और दर्द-गो की फर्मों पर जीएसटी का सर्वे

### बालाघाट, देशबन्धु।

बालाघाट जिले में स्टेट जीएसटी की टीम ने 26 अक्टूबर गुरुवार को पटाखा एंड पटाखा और दर्द-गो फर्म पर कार्रवाई की। जीएसटी की टीम को आशंका है कि फर्म संचालक द्वारा बड़ी मात्रा में जीएसटी की चोरी की गई है। हालांकि जीएसटी का सर्वे जारी है और अधिकारियों का कहना है कि संपूर्ण जांच के बाद ही खामियों और कार्रवाई की जानकारी दी जाएगी।

पटाखा एंड पटाखा फर्म इससे पहले ही खेरी पटाखा विस्फोट मामले में संदेह के घेरे में थी। जानकारी अनुसार स्टेट जीएसटी की टीम ने 26 अक्टूबर को पटाखा एंड पटाखा, दर्द गो फार्मा कंपनी के तीन स्थानों पर एक साथ छापामार कार्रवाई की। जिसमें



बालाघाट शहर के बायपास मार्ग पर संचालित पटाखा एंड पटाखा की दुकान, तिरोड़ी के खरपडिया में संचालित फैक्ट्री शामिल है। इसकी साथ ही मिली जानकारी के अनुसार तीसरी टीम पटाखा एंड पटाखा के संचालक के घर पर भी जांच कर रही है।

इस कार्यवाही में जीएसटी अधिकारी अनुपम शर्मा, मनीष जैन ने बताया कि वर्तमान समय में स्टॉक वेरीफाई और अकाउंट वेरीफाई की जा रही है, जिसमें भी खामियां मिलेंगी, उस आधार पर नियमानुसार कार्रवाई की जाएगी। अधिकारियों की मांनें तो कार्रवाई अभी एक दो-

दिन और चलेगी।

इस दौरान दौरान स्टेट जीएसटी के अधिकारी बिजेन्द्रसिंह मराबी, ज्ञानचंद गुप्ता, विकास भारद्वाज, रोहित श्रीवास्तव, निवेदिता पुसाम, संदीप घनघोरिया, विवेक श्रीवास्तव सहित अन्य अमला मौजूद था।







# खेल जगत्

पहली 20 गेंदों तक मैंने खुद को शांत रखा और फिर अटक किया : मैक्सवेल

**नई दिल्ली।** ऑस्ट्रेलिया के धुरंधर ऑलराउंडर ग्लेन मैक्सवेल ने स्वीकार किया कि विश्व कप इतिहास में सबसे तेज शतक जड़ने से पहले अपनी पारी की पहली 20 गेंदों में खुद को शांत रखना उनके लिए थोड़ा अजीब था। उन्होंने नीदरलैंड के खिलाफ 40 गेंदों में अपना शतक पूरा किया। बुधवार को अरुण जेटली स्टेडियम में मैक्सवेल ने दक्षिण अफ्रीका के एडेन मार्करम के सबसे तेज़ वनडे विश्व कप शतक के रिकॉर्ड को तोड़ दिया, जो इस महीने की शुरुआत में इसी पिच पर केवल 49 गेंदों पर आया था। मैक्सवेल ने 44 गेंदों पर नौ चौकों और आठ छक्कों की मदद से 106 रन बनाए, जो अब कुल मिलाकर पुरुषों के एकदिवसीय क्रिकेट में चौथा सबसे तेज़ शतक है। मैक्सवेल ने कहा, यह थोड़ा अजीब है कि मुझे पहली 20 गेंदों के लिए खुद को शांत करना पड़ा और पुनर्निर्माण करना पड़ा।



# लाहिरू के गेंद से कमाल व निसंक की बेहतरीन पारी से श्रीलंका ने इंग्लैंड को दी आठ विकेट से शिकस्त

सत्येन्द्र पाल सिंह **नई दिल्ली, 26 अक्टूबर (देशबन्धु)।** तेज गेंदबाज लाहिरू कुमार (3/35) की गेंद से भार और सलामी बल्लेबाज पथुम निसंक की 77 रन की बेहतरीन पारी की बदौलत श्रीलंका ने मौजूदा चैंपियन इंग्लैंड को बंगलुरु के चित्तास्वामी स्टेडियम में बृहस्पतिवार को आईसीसी वन डे क्रिकेट विश्व कप में आठ विकेट से हरा पांच मैचों की दूसरी जीत दर्ज कर पांचवें स्थान पर पहुंच गई। वहीं इंग्लैंड की टीम पांच मैचों में लगातार तीसरी और कुल चौथी हार और मात्र एक जीत से नौवें स्थान पर खिसक गई। मैन ऑफ द' मैच तेज गेंदबाज लाहिरू कुमार (3/35) की अगुआई में अनुभवी एंजेलो मैथ्यूज (2/15) और कसुन रजिता (2/36) ने गेंदबाजी इकाई के रूप में श्रीलंका के लिए रफ्तार के साथ दिखा कर बेन स्टोक्स की 73 गेंदों छह चौकों की 43 रन की संघर्षपूर्ण पारी के बावजूद इंग्लैंड को 33.2 ओवर में मात्र 156 रन पर समेट दिया। डेविड विली 17 गेंद खेल एक छक्के और एक चौके की बदौलत 14 रन बनाकर अविजित रहे।

सलामी बल्लेबाज पथुम निसंका(अविजित 77 रन,83 रन, दो छक्के और 7 चौके) और सदोरा समरविक्रम(अविजित 67, 54 गेंद,एक छक्का , सात चौके) की तीसरे विकेट की 137 रन की अटूट भागीदारी की बदौलत श्रीलंका ने 25.4 ओवर में मात्र दो विकेट खोकर 160 रन बनाकर मैच जीत लिया। निसंक ने लेग स्पिनर आदिल रशीद के पांचवें ओवर की चौथी गेंद पर छक्का जड़ श्रीलंका को शानदार जीत दिलाड़ी। डेविड विली(2/30) से दिए दो शुरुआती झटकों से श्रीलंका को उबार कर जीत दिला दी। जब इंग्लैंड के तेज गेंदबाज डेविड विली ने अपने पहले ओवर में कुशल परेरा(4) को बेन स्टोक्स के हाथों कैच मिड ऑफ पर और तीसरे ओवर में कसान कुमाल मेंडिस(11 रन, 12 गेंद,2 चौके) को आउट कर दो विकेट मात्र 23 रन पर निकाल दिए जब श्रीलंका की टीम गहरे संकट में लगी। सलामी बल्लेबाज निसंका



बहुत समझबूझ से खेलते हुए सदोरा के साथ मिलकर श्रीलंका को जीत दिला कर दम लिया। इससे पहले डेविड मलान(28 रन, 25 गेंद, छह चौके) और जॉनी बैरिस्टो(30 रन, 31 गेंद, तीन चौके) की सलामी जोड़ी की 6.3 ओवर में 45 रन की तेज भागीदारी को अनुभवी ऑलराउंडर तेज मैथ्यूज ने विकेटकीपर मोंडिस के हाथों कैच करा तोड़ा। तीन ओवर बाद मैथ्यूज की गेंद पर एक रन चुराने के फेर में भरोसेमंद जो रूट(3) के रूप में इंग्लैंड ने दूसरा विकेट 57 रन पर क्या गंवाया कि फिर विकेटों की झड़ी ही लग गई। जॉनी बैरिस्टो ने रजिता की गेंद को उड़ाने की कोशिश में मिडऑन पर डिस्मिवा को कैच थमाया और इंग्लैंड ने तीसरा विकेट



68 रन पर गंवाया। अनुभवी बेन स्टोक्स ने एक छोर संभाल कर इंग्लैंड की पारी को संभालने की कोशिश की लेकिन दूसरे छोर से बराबर बल्लेबाज आते रहे और आउट होकर जाते रहे। तेज गेंदबाज कुमार ने कसान जोस बटलर (8) को विकेटकीपर कुशल मेंडिस के हाथों, लियाम लिविंग्गस्टन (1) को एलबीडब्ल्यू आउट कर इंग्लैंड का स्कोर 17 वें ओवर में पांच विकेट पर 85 रन कर दिया। बेन स्टोक्स ने मोइन अली (15 रन, 15 गेंद, एक चौका) के साथ छठे विकेट के लिए 37 रन जोड़ कर स्कोर को 122 रन पर पहुंचाया था कि तभी मोइन ने मैथ्यूज की गेंद को उड़ाने की कोशिश में परेरा के हाथों कैच करा इस भागीदारी को तोड़ा और

टीम के स्कोर में एक रन ही जुड़ा था कि क्रिस वॉक्स (0)ने रजिता की गेंद पर बड़ा स्टोक खेलने की कोशिश में पाँउट पर समरविक्रमा को कैच थमा दिया। लाहिरू कुमार ने पारी के31 वें ओवर में स्टोक्स को स्थानापन्न फील्डर हेमंत के हाथों कैच करा अपना तीसरा विकेट लेकर इंग्लैंड का आठ विकेट पर 137 कर उसका सम्मानजनक स्कोर खड़ा करने की उम्मीद पर पानी फेर दिया और टीम के स्कोर में दस और जुड़े थे कि आदिल रशीद (2) एक तेज रन दौड़ने के फेर में रन आउट हो गए। ऑफ स्पिनर महिशा तीक्ष्णा ने मार्क वुड(5) को विकेटकीपर मोंडिस के हाथों स्टंप कर इंग्लैंड की पारी 33 वें ओवर में समेट दी।

## हम महिला एशियन चैंपियंस में हर मैच जीतना चाहते हैं : सविता

■ ओलंपिक क्वालिफायर की तैयारियों को आंकने लिए अहम है एशियन चैंपियंस ट्रॉफी

सत्येन्द्र पाल सिंह **नई दिल्ली, 26 अक्टूबर (देशबन्धु)।** गोलरक्षक सविता पुनिया की अगुआई में भारत की निगाहें रांची में शुक्रवार से शुरू हो रही झारखंड महिला एशियन चैंपियन ट्रॉफी हॉकी, रांची 2023 में दूसरी बार खिताब जीतने पर लगी हैं। भारतीय महिला टीम अपने अभियान का आगाज थाईलैंड के खिलाफ मैच से शुक्रवार को करेगी।ारतीय महिला ही टीम रने इससे पहले 2016 में एशियन चैंपियंस ट्रॉफी में खिताब जीता था और 2013 और 2018 के संस्करण में उपविजेता और 2010 में उपविजेता रही थी।

भारत की कसान सविता ने महिला एशियन चैंपियंस ट्रॉफी मैचों की अहमियत की बाबत कहा, % इस तरह के टूर्नामेंट में आप किसी भी टीम को हल्के नहीं ले सकते हैं। हमारी निगाहें इस टूर्नामेंट के मैचों पर लगी है क्योंकि इन मैचों से हमें एशिया कुछ बेहद मजबूत टीमों के खिलाफ खुद को आंकना का मौका मिलेगा। हम रांची में ही हाशेने वाले 2024 के ओलंपिक क्वाॉलिफायर्स की तैयारियों में जुटे हैं और इसीलिए हम रांची में महिला एशियन चैंपियंस में हर मैच जीत इसमें अच्छा प्रदर्शन करना चाहते हैं। हमारे लिए यह टूर्नामेंट खुद ओलंपिक में स्थान पाने के ओलंपिक क्वाॉलिफायर की अपनी तैयारियों को आंकने के लिहाज से बेहद अहम हैं।।’

कसान सविता की राय से इत्फाक जताते हुए भारतीय हॉकी टीम की चीफ



कोच यांकी शॉपमैन ने कहा, %ओलंपिक क्वाॉलिफायर से पहले हमारे लिए एशियन चैंपियंस ट्रॉफी के मैच खेलना अन्य टीमों को आंकने के साथ यह भी जानने का मौका है कि खिलाड़ियों को जो रोल दिया गया है उसे वे कैसे निभाती हैं। एशियाई खेलों में हमारा प्रदर्शन उत्साहवर्द्धक रहा और अब अपनी टीम को रांची में एशियन चैंपियंस में खेलते देखने को बताब हूं।’

दस दिन तक चलने वाली इस टूर्नामेंट में रांची के मारंग गोमके जयपाल सिंह मुंडा हॉकी स्टेडियम में भारत, चीन, जापान, दक्षिण कोरिया ,मलयेेशिया और थाईलैंड एशियाई खेलों में राउंड रॉबिन लीग आधार पर चलेगी। अंकों के आधार शीर्ष चार टीमें सेमीफाइनल में पहुंचेगी। मौजूदा चैंपियन जापान और अपने घर में 19 वें हांगजू एशियाई खेलों स्वर्ण पदक जीतने वाली चीन के प्रदर्शन पर सभी की निगाहें रहेंगी। चीन और जापान के साथ एशियाई खेलों में कासा जीतने वाली भारतीय टीम भी रांची में खिताब की प्रमुख दावेदारों में से एक है। गोलरक्षक सविता की अगुआई में भारतीय महिला हॉकी टीम मजबूत ढंग से अपने अभियान का आगाज करने को बताब है।

**नई दिल्ली।** लगातार तीन हार पर आलोचना के बाद पाकिस्तान क्रिकेट बोर्ड (पीसीबी) ने गुरुवार को क्रिकेट जगत और प्रशंसकों से मौजूदा विश्व कप में बाबर आजम की अगुवाई वाली टीम का समर्थन करने का आग्रह किया है। पाकिस्तान, 1992 का चैंपियन, वर्ल्ड कप 2023 में पांच मैच खेलने के बाद वर्तमान में पांचवें स्थान पर है और केवल दो बार जीत हासिल की है। उसका वर्तमान नेट रन रेट नैगेटिव है।

वहीं पाकिस्तान का आगे मुकाबला दक्षिण अफ्रीका, न्यूजीलैंड, इंग्लैंड और बांग्लादेश से होगा। पीसीबी आईसीसी विश्व कप 2023 में राष्ट्रीय टीम को मिली लगातार तीन हार के बाद क्रिकेट प्रशंसकों की भावनाओं और संवेदनाओं को स्वीकार करता है। इस चुनौतीपूर्ण माहौल में बोर्ड को उम्मीद है कि क्रिकेट बिरादरी और प्रशंसक कप्तान बाबर आजम का समर्थन करना जारी रखेंगे।

गुरुवार को एक बयान में पीसीबी ने कहा, राष्ट्रीय टीम के पास अभी भी राउंड-रॉबिन चरण में चार महत्वपूर्ण मैच शेष हैं और पीसीबी आशावादी है कि टीम फिर से संगठित होगी, असफलताओं से आग्रामी प्रगामी मुकाबलों में सकारात्मक और प्रभावी अभियान करेगी। प्रतियोगिता में लगातार तीन हार झेलने के बाद पाकिस्तान टीम को अपने अप्रभावी प्रदर्शन और रणनीतियों के कारण भारी आलोचना का सामना करना पड़ा था। विशेषकर पीसीबी प्रमुख जका अशरफ द्वारा विश्व कप के बाद राष्ट्रीय टीम की योजना की रूपरेखा तैयार करने के लिए कई पूर्व क्रिकेटर्स से मुलाकात करने की खबरें आने के बाद आलोचना और अधिक बढ़ने लगी।

2023 पुरुष एकदिवसीय विश्व कप में पाकिस्तान का अगला मैच शुक्रवार को चेन्नई के



विश्व कप 2023 में राष्ट्रीय टीम को मिली लगातार तीन हार के बाद क्रिकेट प्रशंसकों की भावनाओं और संवेदनाओं को स्वीकार करता है। इस चुनौतीपूर्ण माहौल में बोर्ड को उम्मीद है कि क्रिकेट बिरादरी और प्रशंसक कसान बाबर आजम का समर्थन करना जारी रखेंगे। राष्ट्रीय टीम असफलताओं से उबरेंगी और आगामी मुकाबलों में सकारात्मक और प्रभावी प्रदर्शन करेंगी : पीसीबी

## पाकिस्तान सेमीफाइनल के लिए क्वालीफाई कर सकता है : मिर्की आर्थर

चेन्नई। पाकिस्तान टीम के निदेशक मिर्की आर्थर को उम्मीद है कि उनकी टीम शुक्रवार को विश्व कप 2023 के अपने छठे मैच में दक्षिण अफ्रीका से खेलकर अपने अभियान को पटरी पर लाएगी। टीम ने हैदराबाद में नीदरलैंड और श्रीलंका पर जीत के साथ अपने अभियान की शानदार शुरुआत की थी, लेकिन जब उन्हें लगातार तीन हार का सामना करना पड़ा तो उनके प्रदर्शन में भारी गिरावट आई जिससे टीम को काफी आलोचना का सामना करना पड़ रहा है। पाकिस्तान को एमए चिदंबरम स्टेडियम में अफगानिस्तान से करारी हार का सामना करना पड़ा। आर्थर ने कहा, हमें विश्व कप जीतने के लिए छह मैच मिले हैं। हमें लय में बने रहना होगा और लगातार छह मैच जीतने होंगे। हम जानते हैं कि एक टीम के रूप में हमें यह सुनिश्चित करना होगा कि हम अपनी रणनीति पर शत-प्रतिशत अमल करें और अगर हम ऐसा करते हैं, तो ऐसा कोई कारण नहीं है कि हम विश्व कप नहीं जीत सकें। मुझे नहीं लगता कि पिछले तीन मैचों में हमारा कौशल वहां रहा है जहां उन्हें होना चाहिए था, लेकिन इन खिलाड़ियों के पास कौशल है। मिर्की आर्थर का मानना ​​है कि पाकिस्तान को सेमीफाइनल के लिए क्वालीफिकेशन की अपनी संभावनाओं को मजबूत करने के लिए खेल के तीनों पहलुओं पर ध्यान देना होगा।

एमए चिदंबरम स्टेडियम में दक्षिण अफ्रीका के खिलाफ होगा।

## वेनेजुएला शीर्ष 50 में लौटा, अर्जेंटीना की बढ़त बरकरार

**ज्यूरिख।** इस महीने की शुरुआत में 165 अंतर्राष्ट्रीय मैच खेले गए, जिनमें फीफा विश्व कप के 26 क्वालीफायर, महाद्वीपीय प्रतियोगिताओं के प्रारंभिक दौर के मुकाबले और कौनोंकाकाफ नेशंस लीग के मुकाबले मुख्य आकर्षण रहे। इन फिक्स्चर ने निश्चित रूप से एक छाप छोड़ी, जिसमें फीफा विश्व रैंकिंग का नवीनतम संस्करण भी शामिल है।

हालाँकि, शीर्ष तीन में कोई बदलाव नहीं हुआ है। अर्जेंटीना (प्रथम) ने अपने निकटतम प्रतिद्वंद्वी फ्रांस पर अच्छी बढ़त (8.18 अंक) बनाए रखी है। इस बीच, लेस ब्लेस ने दूसरे स्थान पर अपनी पकड़ मजबूत कर ली है, जिससे उनके और ब्राजील (तीसरे) के बीच का अंतर (जो अब 40.91 अंक है) बढ़ गया है। वेनेजुएला से घरेलू मैदान पर 1-1 से बराबरी पर छूटने और उरुग्वे से 2-0 से हार के बावजूद इंग्लैंड (चौथे) अपने स्थान पर बना हुआ है। बेल्जियम शीर्ष 5 में बना हुआ है, लेकिन पुर्तगाल (6वें, 2वें स्थान



ऊपर) दरवाजे पर दस्तक दे रहा है और बेल्जियम की नजरें भी पुर्तगाल पर होंगी। अपने इबेरियन पड़ोसियों की तरह, स्पेन (8वें, 2वें स्थान ऊपर) ने भी प्रगति की है – वे अब नीदरलैंड्स (7वें) के बाद अगले स्थान पर हैं। इसके बाद इटली (9वें) और क्रोएशिया (4 स्थान नीचे, 10वें) आते हैं, 2018 फीफा विश्व कप के उपविजेता रूस ने हाल की असफलताओं के बावजूद शीर्ष दस में अपना स्थान बरकरार रखा है।

#### सार संक्षेप

अच्छा टीम वर्क रहेगा तो परफॉर्मेंस भी अच्छी होगी : रोहित

**नई दिल्ली।** भारत के कसान और सलामी बल्लेबाज रोहित शर्मा के लिए अब तक विश्व कप 2023 शानदार रहा है। उनके नेतृत्व में भारत ने अपने सभी पांच लीग मैच जीते हैं, जिसमें कसान की बल्ले से भी अहम भूमिका रही है। भारत अपने अगले मैच में 29 अक्टूबर को लखनऊ में गत हॉपियन इंग्लैंड के खिलाफ खेलने के लिए तैयार है। रोहित ने टूर्नामेंट में मेजबान टीम का नेतृत्व करने पर अपने विचार साझा किए और बताया कि वह टीम में सभी को कैसे मैनेज कर रहे हैं। भारतीय कसान ने कहा, मुझे लगता है कि जब खिलाड़ियों को प्रबंधित करने की बात आती है, तो यह काफी महत्वपूर्ण है कि आप पहले व्यक्ति और उनकी आवश्यकता को समझें, उस विशेष व्यक्ति की पसंद और नापसंद क्या है क्योंकि आप जानते हैं कि टीम के खेल में यह सिर्फ एक या दो व्यक्तियों या कुछ के बारे में नहीं है। यह हर किसी के बारे में है। हम यह भी समझते हैं कि जब आप चैंपियनशिप, बड़े टूर्नामेंट जीतना चाहते हैं, तो हर किसी को पार्टी में आना होगा और अपनी भूमिका निभानी होगी। इसलिए, यह महत्वपूर्ण है कि आप सभी को अच्छी मानसिक स्थिति में रखें।

### ऑस्ट्रेलियाई बोर्ड को हुआ 16.9 मिलियन अमेरिकी डॉलर का घाटा : रिपोर्ट

**मेलबर्न।** क्रिकेट ऑस्ट्रेलिया (सीए) ने गुरुवार को 2022 पुरुष टी20 विश्व कप की मेजबानी के माध्यम से 43 मिलियन अमेरिकी डॉलर की कमाई के बावजूद 2022-23 वित्तीय वर्ष के लिए 16.9 मिलियन अमेरिकी डॉलर के नुकसान की सूचना दी है। एक बयान में कहा गया कि गैर-एशेज वर्ष के दौरान कम मीडिया अधिकारों और मैच राजस्व के साथ राजस्व चक्र में अपेक्षित कम अंक के कारण नुकसान हुआ। हालांकि पुरुषों के टी 20 विश्व कप में स्टेडियमों में भारी भीड़ देखी गई। जिसमें एमसीजी में भारत और पाकिस्तान के बीच मैच के लिए 92,000 फैंस शामिल थे।

#### सुडोकू 6358 का हल

4	8	5	2	9	3	7	6	1
6	2	7	5	1	4	3	8	9
1	9	3	8	6	7	4	5	2
7	5	1	6	8	2	9	3	4
9	3	8	1	4	5	6	2	7
2	6	4	3	7	9	5	1	8
8	1	9	7	3	6	2	4	5
3	4	2	9	5	1	8	7	6
5	7	6	4	2	8	1	9	3



अर्थ जगत

रुपया शुरुआती कारोबार में छह पैसे टूटकर 83.23 प्रति डॉलर पर खुला

मुंबई। अमेरिकी मुद्रा में मजबूती तथा स्थानीय शेयर बाजारों में कमजोरी के रुख के बीच बृहस्पतिवार को रुपया शुरुआती कारोबार में गिरावट के साथ खुला। विदेशी मुद्रा कारोबारियों ने बताया कि विदेशी निवेशकों की शेरयों में भारी बिकवाली से भी रुपये की धारणा प्रभावित हुई। अंतरबैंक विदेशी मुद्रा विनिमय बाजार में रुपया 83.19 प्रति डॉलर पर खुलने के बाद 83.23 प्रति डॉलर के निचले स्तर पर पहुंच गया। यह पिछले बंद स्तर की तुलना में छह पैसे की गिरावट है। बुधवार को रुपया 83.17 प्रति डॉलर पर बंद हुआ था।

रघुराम राजन, रोहित लांबा ने भारतीय अर्थव्यवस्था के भविष्य पर लिखी पुस्तक

नयी दिल्ली। भारतीय रिजर्व बैंक के पूर्व गवर्नर रघुराम राजन और अर्थशास्त्री रोहित लांबा ने भारतीय अर्थव्यवस्था के भविष्य पर एक

किताब लिखी है। ब्रेकिंग द मोल्ड रीडमैजनिंग इंडियाज इकॉनॉमिक फ्यूचर नाम की इस किताब में अर्थव्यवस्था के आकार और रोजगार देने की क्षमता जैसे महत्वपूर्ण सवालों के जवाब तलाशे गए हैं। पेंगुइन रैंडम हाउस इंडिया के बिजनेस इंप्रिंट के तहत दिसंबर में प्रकाशित होने वाली यह किताब अन्य प्रमुख अर्थव्यवस्थाओं की तुलना में भारत के सामने आने वाली महत्वपूर्ण चुनौतियों पर प्रकाश डालती है। पीआरएचआई ने एक बयान में राजन के हवाले से कहा, भारत एक महत्वपूर्ण मोड़ पर है। अब हम जो निर्णय लेंगे, वह इसके आर्थिक भविष्य को तय करेगा। हमारी पुस्तक भारत के विकल्पों को रेखांकित करती है या तो वह पुराने रास्तों को अपना सकता है, या एक नई योजना बना सकता है। किताब में बताया गया है कि भारत कैसे मानव पूंजी में निवेश करके, उच्च-कुशल सेवाओं और नए उत्पादों पर केंद्रित विनिर्माण को बढ़ावा देकर, तथा देश को विचारों और रचनात्मकता का केंद्र बनाकर आर्थिक वृद्धि को गति दे सकता है।

### महावर ट्रेडिंग कंपनी, गांधीगंज

फोन- 4067270, 9826035338  
प्रति क्विंटल - राहर दाल एवरेज 13000-14000, मीडियम बोल्ड 15000-16000, फाइन 16000-17000, एकस्ट्रा बोल्ड 17500-18000, चना दाल एवरेज 7500-7800 चना दाल मार्का 7800-8000, मसूर दाल एवरेज 7600-7800, मसूर दाल फाइन 8000-8200, उड़द छिलका 8000-9000, फाइन 9000-10000, उड़द धुली 11000-11500, फाइन 11500-12000, मूंग दाल छिलका 9000-9500, मूंग दाल फाइन 9500-10000, मूंगदाल धुली 10500-11000, फाइन 11000-11500।

चावल - पुराना चावल सरना चालू 3000-3100, बेस्ट 3200-3300, बीपीटी चालू 3400-3500, फाइन 3400-4200, एक्स्प्रेट्टी-5000-5200 फाइन-5200-5500 दुबराज भाटपारा 5000-5100, जेएलए चालू 5200-5300, फाइन 5800-6000, बासमती कनकी चालू 2800-3000, बासमती कनकी मीडियम 3500-3700, बेस्ट 4000-4500, मोगरा-5000-5200, दुवार- 5500-6000, लिबार- 7000-8000, बासमती 9000-10000, बेस्ट 11000-11500 मोहरा-4100-4300, फाइन 4300-4400, मुसुफ-5500-6000, फाइन- 7000-7500, रु।

सोहन लाल एण्ड संस  
रसल चौक फोन- 9425156095  
सोना बुलियन (प्रति 10 ग्राम) फाइन भाव- 61750 चांदी टंच-73300 चांदी रिफाइन -74300

दुल्हन श्री आभूषण  
कमानिया गेट, सरफा बाजार- मो. 9425860998, 9826307100  
सोना बुलियन (प्रति 10 ग्राम) फाइन भाव- 61750 चांदी टंच-73300 चांदी रिफाइन -74300

रुपया के मुकाबले अन्य मुद्राएं	रुपया
मुद्रा	
एक अमेरिकी डॉलर	83.23
एक यूरो	87.82
एक ब्रिटिश पाउंड	100.82
एक आस्ट्रेलियन डॉलर	52.55
एक जापानी येन	00.55

परफेक्ट हैचरीज एंड पोल्ट्री प्रोडक्ट इंडिया प्रा. लि.

864 मारुति शोरूम के सामने  
फोन- 2412223, 9329428085  
जिंद बाबलस बड़ा- फार्म रेट 100 प्रति कि. जिंद बाबलस मीडियम- फार्म रेट 110 प्रति कि। जिंद बाबलस छोटा- फार्म रेट-120 प्रति किलो जिंद मुली ग्रेन क्लस -75 प्रति किलो जिंद काकोरल-मुगा- 160 रु. प्रति किलो (जिंद थोक फार्म रेट)

अग्रवाल आयरन ट्रेडर्स  
शास्त्री-बिज 4004070, 2402070  
भाव प्रति क्विं.- 5.5 एम एम 6700, 6 एम एम 6700, 8 एम एम 6200, 10 एम एम 6050, 12 एम एम. 6000 प्रति 16 एम 6000 रु. 1 तर- 75 रु. किलो।

## शेयर बाजार में हाहाकार! सेंसेक्स 900 अंक टूटकर 64 हजार के नीचे आया

मुंबई। पश्चिम एशिया में तनाव बढ़ने से पैदा हुए दबाव के बीच बृहस्पतिवार को भारी बिकवाली हुई और घरेलू शेयर बाजार लगातार छठे कारोबारी सत्र में गिरकर बंद हुए। निवेशक धारणा कमजोर होने से मानक सूचकांक सेंसेक्स लगभग 900 अंक की भारी गिरावट के साथ 64,000 अंक के स्तर से नीचे आ गया।

विश्लेषकों ने कहा कि वैश्विक बाजारों में सुस्त रुझानों के अलावा वाहन, वित्तीय एवं ऊर्जा शेरयों में भारी गिरावट के साथ विदेशी निवेशकों की ताजा बिकवाली ने भी बड़े पैमाने पर निराशा का माहौल बनाया है। बीएसई का 30 शेयरों वाला सूचकांक सेंसेक्स 900.91 अंक यानी 1.41 प्रतिशत टूटकर 64,000 अंक से बहुत नीचे 63,148.15 अंक पर बंद हुआ। कारोबार के दौरान एक समय यह 956.08 अंक तक गिरकर 63,092.98 अंक पर आ गया था।

नेशनल स्टॉक एक्सचेंज (एनएसई) का सूचकांक निफ्टी भी 264.90 अंक यानी 1.39 प्रतिशत का गोता लगाते हुए 18,857.25 पर खिसक आया। यह शेयर बाजारों में गिरावट का लगातार छठा सत्र रहा। गिरावट के इस दौर में अबतक सेंसेक्स में कुल 3,279.94 अंक यानी 4.93 प्रतिशत की बड़ी गिरावट

### गत 6 ट्रेडिंग सेशन में बीएसई के मार्केट कैप में 22 लाख करोड़ रुपये की गिरावट

आ चुकी है जबकि निफ्टी 954.25 अंक यानी 4.81 प्रतिशत कमजोर हुआ है। सेंसेक्स की कंपनियों में महिंद्रा एंड महिंद्रा में सर्वाधिक 4.06 प्रतिशत की गिरावट दर्ज की गई। बजाज फिनसर्व, एशियन पेंट्स, नेत्रो, बजाज फिनसर्व, जेएसडब्ल्यू स्टील, टाइटन, एचडीएफसी बैंक, टेक महिंद्रा, टाटा मोटर्स और लार्सन एंड टुब्रो के शेयरों में भी खासी गिरावट रही। दूसरी तरफ एक्सिस बैंक, आईटीसी, एचसीएल टेक्नोलॉजीज, एनटीपीसी और इंडसइंड बैंक के शेयर बहुत लेकर बंद हुए। एशिया के अन्य बाजारों में दक्षिण कोरिया का कॉम्पो, जापान का निक्की और हांगकांग के हेंगसेंग में गिरावट रही, जबकि चीन के शंघाई कम्पोजिट में तेजी रही। यूरोप के अधिकांश बाजारों में दोपहर के सत्र में बड़ी गिरावट देखी जा रही थी। बुधवार को अमेरिकी बाजार भी गिरकर बंद हुए थे। इस बीच अंतरराष्ट्रीय तेल मानक ब्रेंट क्रूड 0.65 प्रतिशत गिरकर 89.54 डॉलर प्रति बैरल पर आ गया।



### केनरा बैंक का दूसरी तिमाही का शुद्ध लाभ 43 प्रतिशत बढ़कर 3,606 करोड़ रुपये पर

नयी दिल्ली। सार्वजनिक क्षेत्र के केनरा बैंक का चालू वित्त वर्ष की सितंबर में समाप्त दूसरी तिमाही का शुद्ध लाभ 43 प्रतिशत बढ़कर 3,606 करोड़ रुपये पर पहुंच गया है। ब्याज आय बढ़ने और ढूँढे कर्ज के लिए प्रावधान घटने से बैंक का मुनाफा बढ़ा है। इससे पिछले वित्त वर्ष की समान तिमाही में बैंक ने 2,525 करोड़ रुपये का शुद्ध लाभ कमाया था। तिमाही के दौरान बेंगलुरु के इस बैंक की शुद्ध ब्याज आय 19.76 प्रतिशत बढ़कर 8,903 करोड़ रुपये पर पहुंच गई। समीक्षाधीन अवधि में बैंक का कुल प्रावधान घटकर 2,608 करोड़ रुपये रह गया, जो इससे पिछले वित्त वर्ष की समान तिमाही में 3,637 करोड़ रुपये था।

## इंडियन बैंक का शुद्ध लाभ 62 प्रतिशत बढ़कर 1,988 करोड़ रुपये पर

नई दिल्ली। इससे पिछले वित्त वर्ष की समान तिमाही में इंडियन बैंक ने 1,225 करोड़ रुपये का शुद्ध लाभ कमाया था। सार्वजनिक क्षेत्र के इंडियन बैंक का शुद्ध लाभ सितंबर में समाप्त चालू वित्त वर्ष की दूसरी तिमाही में 62 प्रतिशत बढ़कर 1,988 करोड़ रुपये पर पहुंच गया है। इससे पिछले वित्त वर्ष की समान तिमाही में बैंक ने 1,225 करोड़ रुपये का शुद्ध लाभ कमाया था। चेन्नई स्थित बैंक ने बयान में कहा कि तिमाही के दौरान उसकी ब्याज आय बढ़कर 13,743 करोड़ रुपये पर पहुंच गई, जो इससे पिछले साल की समान तिमाही में 10,710 करोड़ रुपये थी।

बैंक की सकल गैर-निष्पादित आस्तियां (एनपीए) सितंबर अंत तक घटकर कुल कर्ज का 4.97 प्रतिशत रह गईं, जो एक साल पहले समान अवधि में 7.30 प्रतिशत के स्तर पर थीं।

### एलन मस्क का बड़ा ऐलान, अब एक्स पर मिलेगी ऑडियो-वीडियो कॉलिंग

नई दिल्ली। एलन मस्क के सोशल मीडिया प्लेटफॉर्म एक्स, ने ऑडियो और वीडियो कॉल फीचर को रोल आउट करना शुरू कर दिया है। जैसे ही आप ऐप को खोलेंगे आपको ऑडियो-वीडियो कॉलिंग का मैसेज स्क्रीन पर दिखाई देगा। एलन मस्क का विजन एक्स को एक ऐसे ऐप के रूप में तब्दील करने का है, जहां यूजर्स को सभी तरह की सुविधाएं या फीचर्स मिलें। इसी कड़ी में एक्स पर यूजर्स के लिए नए-नए फीचर्स को जोड़ा जा रहा है। ऑडियो और वीडियो कॉल फीचर के साथ मस्क ने अपने सपने की तरफ एक और कदम बढ़ा दिया है।

# प्याज के दाम 15 दिनों में 50 प्रतिशत तक बढ़े , दिसंबर तक राहत के आसार नहीं

नई दिल्ली। पिछले 15 दिनों में महाराष्ट्र के लालसगांव एपीएमसी जो कि प्याज की कीमतों का बेंचमार्क माना जाता है, में प्याज के भाव 50 प्रतिशत से अधिक बढ़े हैं। पिछले एक हफ्ते की बात करें तो प्याज की कीमतों में 18 प्रतिशत तक का उछाल आया है।

मीडिया रिपोर्ट्स में ऐसे दावे किए गए हैं। रिपोर्ट्स के अनुसार लालसगांव मंडी में मंगलवार को प्याज की औसत कीमत 38 रुपये प्रति किलोग्राम रही। जो एक पखवारे से पहले की कीमत 24 रुपये प्रति किलोग्राम से 58 प्रतिशत कम है। महाराष्ट्र में प्याज की औसत कीमतों की बात करें तो बीते 10 दिनों में यह 45 से 48 रुपये प्रति किलोग्राम पर पहुंच गई हैं। अहमदनगर जिले के एसोसिएशन ऑफ ऑनियन ट्रेडर्स के चेयरमैन

नंदकुमार शिर्के ने मीडिया को बताया अहमदनगर मार्केट में प्याज की औसत कीमत करीब 10 दिन पहले 35 रुपये किलो से बढ़कर अब 45 रुपये किलो हो गई है।

राजधानी दिल्ली और आसपास के इलाकों में प्याज की कीमतों 25-30 फीसदी का इजाफा- देश की राजधानी दिल्ली और आसपास के इलाकों में प्याज की कीमतों में 25-50 प्रतिशत का इजाफा हुआ है और कीमतों 50 से 70 रुपये प्रति किलोग्राम तक पहुंच गई हैं। सबसे अच्छी क्वालिटी के प्यात की कीमत बुधवार को दिल्ली में 50 रुपये प्रति किलो को छू गई। महाराष्ट्र के बाजार में भी अच्छी क्वालिटी के प्याज लगभग इसी भाव पर बिक रहे हैं। कहीं-कहीं प्याज की कीमतें 60 से 70 रुपये प्रति किलोग्राम पर भी पहुंच गई



हैं। बाजार में खरीफ की फसल आने यानी दिसंबर महीने तक प्याज की कीमतों में उछाल जारी रहने की आशंका है। खरीफ सीजन में उगाया जाने वाला प्याज, जिसकी कटाई आमतौर पर अक्टूबर-नवंबर महीने में होती

है, इस साल सितंबर के मध्य में आना शुरू हुआ। विशेषज्ञों के अनुसार इस बार महाराष्ट्र में बुवाई क्षेत्र 36 प्रतिशत घटकर करीब 58,000 हेक्टेयर रह गई है जिसके कारण कीमतों में इजाफा हुआ है।

बीते दो सालों में नुकसान के कारण कम हुई बुआई- जानकारों के अनुसार दक्षिणी राज्यों कर्नाटक और आंध्र प्रदेश में खरीफ प्याज की बुआई कम हुई है क्योंकि पिछले दो साल में किसानों को नुकसान हुआ है। इन राज्यों में सामान्य से कम बारिश से प्याज का उत्पादन और कम हो गया है। इस साल अगस्त के महीने में, केंद्र ने खरीफ फसल की देरी और कम बुवाई के कारण बढ़ती कीमतों को रोकने के लिए प्याज के निर्यात पर 40 प्रतिशत का शुल्क लगाया था।

यह शुल्क 31 दिसंबर तक लागू रहेगा। उस अवधि में, प्याज की खुदरा मुद्रास्फीति जुलाई में बढ़कर 11.7 प्रतिशत हो गई, जो जून में 1.7 प्रतिशत थी। टमाटर के साथ, प्याज ने पिछले महीने सज्जियों की मुद्रास्फीति में तेज वृद्धि में योगदान दिया, जो जून में -0.7 प्रतिशत से जुलाई में बढ़कर 37.3 प्रतिशत पर पहुंच गई। इस दौरान केंद्र सरकार ने प्याज की घरेलू उपलब्धता में सुधार के लिए बफर स्टॉक सीमा को 3 लाख टन से बढ़ाकर 5 लाख टन करने का भी फैसला किया है। इसके अलावा, बफर स्टॉक से प्याज को राष्ट्रीय सहकारी उपभोक्ता संघ के खुदरा दुकानों और मोबाइल वैन के माध्यम से 25 रुपये प्रति किलोग्राम की रियायती दर पर बेचा गया।



## दशहरा देखने गए थे परिजन, घर की आग में जिंदा जल गया वृद्ध



**छिंदवाड़ा, देशबन्धु।** छिंदवाड़ा के ग्राम सेंदुरझना पांडुर्णा में एक घर में आग लग गई, आग ने कुछ ही देर में विकराल रुपधारण कर लिया, जिससे गृहस्थी का सामान जलकर राख हो गया, वहीं घर के अंदर सो रहे बुजुर्ग की जलने से मौत हो गई।

हादसा उस वक्त हुआ है जब पूरा परिवार दशहरा देखने के लिए गया था। पुलिस अधिकारियों के अनुसार ग्राम

सेंदुरझना के चांगोवा में झिंगु वरके उम्र 58 वर्ष खेत में ही मकान बनाकर परिवार के साथ रहते हैं।

जो लकवाग्रस्त होने के कारण अधिकतर समय घर में बैठे रहते थे। बीती रात परिवार के सभी लोग दशहरा मेला देखने के लिए निकले। झिंगु घर में रहे रहे, देर रात घर में अचानक आग लग गई, आग ने कुछ ही देर में विकराल रुपधारण कर दिया, देखते ही

देखते पूरा घर आग की चपेट में आ गया, घर में लगी आग देख झिंगु ने घर से निकलने की कोशिश की लेकिन कामयाब नहीं हो पाए और आग में जिंदा जल गए। घर में लगी की लपटें देख आसपास के लोग घरों से आ गए, जिन्होंने अपने स्तर पर आग बुझाने की कोशिश की लेकिन आग विकराल रुप धारण कर चुकी थी।

इस बात की जानकारी लगते ही परिवार के सदस्य भागते हुए आ गए, लेकिन उस समय काफी देर हो चुकी थी। वहीं घर व गृहस्थी का सारा सामान जलकर खाक हो गया। घटना की खबर मिलते ही पुलिस अधिकारी भी मौके पर पहुंच गए थे, जिन्होंने शव को पोस्टमार्टम के लिए भेजकर मर्ग कायम कर लिया है।

## ट्रक से टकराई कार के परखच्चे उड़े, जबलपुर के तीन युवकों की मौत



**जबलपुर / सतना, देशबन्धु।** मैहर जिला सतना में देर रात रीवा से जबलपुर आ रही कार सड़क किनारे खड़े ट्रक

से टकरा गई। जिससे कार के परखच्चे उड़ गए, वहीं कार में सवार तीन युवकों के शरीर पर गंभीर चोटें आने से मौत हो गई।

कार कपिल चौरसिया के नाम पर रजिस्टर्ड है, ऐसा कहा जा रहा है कि तीनों मृतक जबलपुर के हैं। पुलिस अधिकारियों के अनुसार रीवा से कार क्रमांक एमपी 20 सीजे 9930 सवार लोग जबलपुर के लिए रवाना हुए। कार जब मैहर में बरहिया के पास से गुजर रही थी, इस दौरान सड़क किनारे खड़े ट्रक से टकरा गई, जिससे कार के सामने का हिस्सा क्षतिग्रस्त हो गया। वहीं कार में सवार तीन लोगों के शरीर पर गंभीर चोटें आईं।

राह चलते लोगों सहित

आसपास के लोग पहुंच गए। जिनकी सूचना पर पहुंची पुलिस ने स्थानीय लोगों की मदद से कार में फंसे लोगों को बाहर निकालकर मैहर के सिविल अस्पताल पहुंचाया। जहां पर डॉक्टरों ने जांच के बाद तीनों को मृत घोषित कर दिया। पुलिस को जांच में यह जानकारी लगी है कि उक्त कार जबलपुर के रांझी क्षेत्र में रहने वाले कपिल चौरसिया के नाम पर है, कार में राकेश, उदय व विशाल मिश्रा के नाम की खबर है, लेकिन अधिकारिक तौर पर पुष्टि नहीं हुई है।

## चलते ट्राले में लगी आग, लाखों का माल जलकर राख

**फायर ब्रिगेड की तीन गाड़ियों ने पाया काब**



**कटनी, देशबन्धु।** कटनी जिले के नेशनल हाईवे मार्ग पर एक चलते ट्राला वाहन में अचानक आग लग गई, जो देखते ही देखते धुं-धुंकर जलने लगाने लगा। मामले की जानकारी लगते ही मौके पर पहुंचे निवार चौकी प्रभारी जी पी विश्वकर्मा और फायर ब्रिगेड की गाड़ी ने पहुंचकर घायल ड्राइवर को जिला अस्पताल इलाज के लिए भेजा गया। वहीं, निवार चौकी ने बताया कि नेशनल हाईवे क्रमांक 30 में पंबी ढाबे के पास एक ट्राले में आग लगने की जानकारी मिली थी, जहां पहुंचकर फायर ब्रिगेड की गाड़ी के माध्यम से आग पर काबू पाया है जिसमें रखे कपड़े कुछ जल गए तो कुछ को सुरक्षित चकते तक पहुंच गई।

जैसे तैसे गाड़ी चालक ने अपनी जान बचाई और ट्राला को किनारे खड़े कर कूद गया और हदसे की जानकारी डायल 100 को दी गई। जिसके बाद मौके पर पहुंचे निवार चौकी प्रभारी जी पी विश्वकर्मा और फायर ब्रिगेड की गाड़ी ने पहुंचकर घायल ड्राइवर को जिला अस्पताल इलाज के लिए भेजा गया। वहीं, निवार चौकी ने बताया कि नेशनल हाईवे क्रमांक 30 में पंबी ढाबे के पास एक ट्राले में आग लगने की जानकारी मिली थी, जहां पहुंचकर फायर ब्रिगेड की गाड़ी के माध्यम से आग पर काबू पाया है जिसमें रखे कपड़े कुछ जल गए तो कुछ को सुरक्षित निकलवाया है।

**महिलाएँ ध्यान दें**

महिलाओं की व्यक्तिगत समस्याओं हेतु 44 जड़ी बूटियों का संतुलित मिश्रण

## श्वेतनिल

सायरप

श्वेत प्रदर (सफेद पानी), अनियमित महावारी

- कमर एवं पेट दर्द
- भूख मार्ग में जलन एवं संक्रमण
- यौनी मार्ग में विपरीतपाह एवं दुर्गंध
- शारीरिक एवं मानसिक थकावट
- भूख न लगना
- वक्रर आना
- खून की कमी
- नैद न आना
- बैठनी एवं थकावट

**उपयोग करते ही असर प्रारंभ**

जबलपुर 9826035091

कटनी 9303092693

अनूपपुर 9993902291

सभी मेडिकल स्टोर्स पर उपलब्ध

### आसान किताों में उपलब्ध

सभी ब्रांडेड कम्पनियों के टी.वी. एल.सी.डी. फ्रिज, डी.वी.डी. वुडन फर्नीचर, स्टील फर्नीचर उपलब्ध है

1. उपभोक्ता की संतुष्टि ही सफलता की गीठी है।  
2. उपभोक्ता सेवा ही जीवन का तथ्य है।

### मिश्रा इन्टरप्राइजेज

एल.जी. सेमसन, फिलिप, बी.पी. एल. सोनी, वेस्टन व अन्य कंपनियों के उपलब्ध है।

441, सरकारी कुंआ, शीतलामाई वार्ड पश्चिमी घमापुर, जबलपुर

मो. 9200000162 फोन- 2626496

## रेलवे की यूनियनों द्वारा कर्मचारियों के वेलफेयर फण्ड के नाम पर की जा रही है अनियमिताएं

**जबलपुर, देशबन्धु।** पश्चिम मध्य रेलवे में मान्यता प्राप्त यूनियनों द्वारा कर्मचारियों से वेलफेयर के नाम पर धड़ले से चंदा वसूली तो की जा रही है, परंतु इस चन्दे की एकत्र की राशि का कर्मचारियों के लिए किसी भी प्रकार का कर्मचारी कल्याण का काम ही नहीं हो रहा है।

पश्चिम मध्य रेलवे कर्मचारी परिषद के जबलपुर मंडल के अध्यक्ष प्रदीप जैन ने लिखित में जारी की गई एक विज्ञप्त में बताया कि परिषद द्वारा उप मुख्य श्रम आयुक्त केन्द्रीय जबलपुर के यहाँ महाप्रबंधक पमरे जबलपुर के विरूद्ध वाद प्रस्तुत किया था। जिसमें कर्मचारी परिषद ने आरोप लगाया था पमरे प्रशासन ने लिखित रूप में दिया था कि सदस्यता शुल्क के अलावा सहमति पत्र के माध्यम से कर्मचारियों के वेतन से जो भी राशि काट कर दोनों मान्यता प्राप्त यूनियनों को दी जा रही है वह राशि कर्मचारी वेलफेयर फण्ड एवं सदस्यता शुल्क का धड़ले से दुरुपयोग किया जा रहा है, यह राशि

प्रति वर्ष करोड़ों रूपयों में बोते कई वर्षों से वसूल की जा रही है। जानकारी के अनुसार रेलवे प्रशासन ने लिखित रूप से अपने प्रतिवेदन पमरे/का.मु./ एल/एल535/ जे-5(3)/ 2023 डिटी सीएल सी (सी) दिनांक 6 जून 2023 में उपमुख्य श्रम आयुक्त

### पमरे कर्मचारी परिषद का आरोप

(केन्द्रीय) को बिन्दु नम्बर 2 में बताया कि सदस्यता शुल्क के अतिरिक्त अन्य कटौती कर्मचारी के वेलफेयर फंड के लिए ही की जाती है। दोनों कर्मचारी यूनियनों द्वारा कटौती तो करवायी परंतु वेलफेयर फंड ही नहीं बनाया गया है। पमरे कर्मचारी परिषद के अध्यक्ष प्रदीप जैन ने बताया कि दोनों मान्यता प्राप्त यूनियनों द्वारा प्रतिवर्ष लगभग 200 करोड़ रूपया कर्मचारी फंड वेलफेयर फण्ड के नाम पर पैसा वसूला जा रहा है।

रेलवे प्रशासन द्वारा जिस धारा का संदर्भ देकर इस राशि को कटौती

**घर में घुसकर चोरी करने वाले को छह महीने की सजा**

**जबलपुर, देशबन्धु।** न्यायिक मजिस्ट्रेट प्रथम श्रेणी विधि डायलिया की अदालत ने घर में घुसकर चोरी करने वाले आरोपी कैलाश चौधरी को छह माह की सजा सुनाई है। अदालत ने आरोपी कैलाश पर चार सौ रुपये का अर्थदंड भी लगाया है। अदालत को अभियोजन पक्ष की ओर से बताया गया कि 23 फरवरी 2011 को फरियादी का परिवार साढ़ू भाई के बच्चे के बर्थडे में अपने घर में ताला लगाकर गया था। जिसके बाद आरोपी ने उनके घर का ताला तोड़कर सोने-चांदी के जेवरत, नगदी व टीव्ही सहित अन्य सामग्री चोरी कर ली थी।

## गधे पर बैठकर नामांकन जमा करने पहुंचे भाजपा के बागी उम्मीदवार

**बुरहानपुर, देशबन्धु।** प्रदेश में विधानसभा चुनाव के दौरान प्रत्याशियों के नामांकन फॉर्म भरने का दौर जारी है। इसी बीच बुरहानपुर में एक अजब गजब नजारा देखने को मिला, जब एक निर्दलीय प्रत्याशी ठाकुर प्रियंक सिंह नामांकन फॉर्म जमा करने गधे पर बैठकर एसडीएम कार्यालय पहुंचे।

प्रत्याशी ठाकुर के अनुसार कांग्रेस और भाजपा के केवल दो से तीन परिवारों से आने वाले नेताओं ने शहर में पिछले 40-50 वर्षों में किसी तरह का विकास नहीं किया है, बल्कि



अपने घरों का ही विकास किया है, और जनता को गधा बनाने का काम किया है। इसलिए वे जनता को जागरूक करने के लिए गधे पर बैठकर नामांकन जमा करने पहुंचे हैं। हिंदू संराठन

के पदाधिकारी रहे और भाजपा से टिकट न मिलने के चलते निर्दलीय उम्मीदवार ठाकुर प्रियंक सिंह गधे पर बैठकर रिटर्निंग ऑफिसर के कार्यालय पर पहुंचे थे।

### फायर वर्क्स फर्म में स्टेट जीएसटी का छापा, जांच में मिलीं गड़बड़ियां

**जबलपुर, देशबन्धु।** स्टेट जीएसटी की एन्टी इवेजन ब्यूरो की टीम ने गुरुवार को ग्रीन सिटी, दीनदयाल बस स्टैंड स्थित एक फायर वर्क्स की फर्म में छापामार कार्यवाही की। जांच के दौरान कई वुटियां जांच टीम को मिली, समाचार लिखे जाने तक जांच की कार्यवाही जारी रही। खरीद-बिक्री का मिलान बारिकी से किया जा रहा है वहीं इससे जुड़े दस्तावेजों को खंगाला जा रहा है। जानकारी के मुताबिक ग्रीन सिटी दीनदयाल बसस्टैंड के पास स्थित जय मां त्रिपुर सुंदरी फायर वर्क्स में गुरुवार को एन्टी इवेजन की टीम ने छापामार कार्यवाही की।

उक्त फर्म के प्रोपराइटर किसान चंद नेहचलानी हैं। जांच के दौरान जांच टीम को कई वुटियां मिली, विशेष रूप से पंजीयन व्यवसाय स्थल जीडी कॉम्पलेक्स गोरखपुर से अनन्यत्र व्यवसाय स्थल का संचालन, क्रय की तुलना में विक्रय कम दर्शाया जा रहा है वहीं जुलाई वर्ष 2017 से सितम्बर 2023 तक कोई नगद कर राशि व्यवसाई द्वारा जमा नहीं की गयी। इसके अलावा जांच में पात्रता से अधिक आईटीसी क्लेम पाया गया। उक्त जांच की कार्यवाही स्टेट जीएसटी के एंटी इवेजन ब्यूरो के संयुक्त आयुक्त गणेश सिंह कंवर के निदेशन में की जा रही है। जांच के दौरान टीम में नेतृत्वकर्ता एसटीओ डॉ. आलोक मिश्रा, टीए कृष्ण कुमार, टीए नितिन तिवारी, टीए योगीराज इडुपाचे, सीटीआई श्रीमति रीना खम्मरिया, सीटीआई निधि चौधरी मौजूद रही।

**जबलपुर बॉयलर फार्म एसोसियेशन**

## J.B.F.A.

मुर्गा छोटा - ₹. 116

मुर्गा मीडियम - ₹. 106

मुर्गा बड़ा - ₹. 96

मुर्गा जम्बो - ₹. 96

**सोनू पोल्ट्री**

बड़ा ब्राॅयलर - ₹. 92

मीडियम ब्राॅयलर - ₹. 102

छोटा ब्राॅयलर - ₹. 112

मोबाइल नं. 9300692405

FOR ENQUIRY CALL 0761-4069888

FOLLOW BY SAMADAREYA CINEMAS

**MORNING SHOW OFFER**

**RS. @ 100/-** (CONDITION APPLY)

12th JAIL

09:30 AM 02:45 PM

05:30 PM 08:15 PM

10:55 PM

MUJIB

THE MAKING OF NATION

10:45 PM

MANDALI

11:00 AM

TEJAS

10:15 AM 01:00 PM

03:00 PM 05:30 PM

08:00 PM 10:30 PM

GANAPATH

12:15 PM

06:00 PM

LEO IN HINDI

10:00 AM

04:00 PM

10:15 PM

JAWAN

07:00 PM

SAJINI RHINDE KA VIRAL VIDEO

12:30 PM

03:45 PM

08:30 PM

YAARIYAN

01:15 PM